


# ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು  
ಚಂದದಲಿ ಮೆರೆವನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

**ಧಾರ್ಮಿಕ ಮಾಸಿಕ ಪತ್ರಿಕೆ**

ಶ್ರೀ ಹೊಂಬುಜ ಅಶಿತಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೧ / ಶ್ರೀ ಮನ್ಮಥ ನಾಮ ಸಂವತ್ಸರ  
೧೫-೦೨-೨೦೧೬ : ಮಾಘ ಮಾಸ : ಶುಕ್ಲ ಪಕ್ಷ ಸೋಮವಾರ

ಸಂಪುಟ : ೬೨  
ಪುಟ : ೮ ಸಂಚಿಕೆ : ೬

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

## ಭಾರತೀಯ ಜೈನ ಮಿಲನ್ ವಲಯ-8ರ ಸುವರ್ಣ ಸಂಭ್ರಮದ 17ನೇ ವಲಯ ಸಮ್ಮೇಳನ ಸಮಾಜದ ಪ್ರಗತಿಯ ಬಗ್ಗೆ ಗಂಭೀರ ಚಿಂತನೆಯಾಗಬೇಕು

-ಡಾ. ಡಿ. ವೀರೇಂದ್ರ ಹೆಗ್ಡೆಯವರು



ಹೊಂಬುಜ : "ವರ್ತಮಾನದ ಗಂಭೀರತೆ ಯೊಂದಿಗೆ ಭವಿಷ್ಯದ ನಿರೀಕ್ಷೆಯನ್ನು ಹೆಚ್ಚಿಸುವಂತೆ ಸಮಾಜ ಸಂಘಟನೆ ಯಾಗಬೇಕು" ಎಂದು ಡಾ. ಡಿ. ವೀರೇಂದ್ರ ಹೆಗ್ಡೆಯವರು ಭಾರತೀಯ ಜೈನ್ ಮಿಲನ್ ವಲಯ-8ರ 17ನೇ ಸಮಾವೇಶವನ್ನು ಶ್ರೀಕ್ಷೇತ್ರ ಹೊಂಬುಜದಲ್ಲಿ ಉದ್ಘಾಟಿಸಿ ಮಾತನಾಡಿದರು. "ಸಮಾಜದ ಸಂಘಟನೆಯಲ್ಲಿ ಪ್ರತಿಯೊಬ್ಬ ಸದಸ್ಯನ ಪರಿಶ್ರಮವಿರುತ್ತದೆ. ಉತ್ತಮ ನಾಯಕತ್ವದೊಂದಿಗೆ ಸಂಘಟಿಸಿ ಅಭಿವೃದ್ಧಿ ಪಥದಲ್ಲಿ ನಡೆಯುವಂತಾಗಬೇಕು.

ಧರ್ಮದಲ್ಲಿ ಯಾವುದೇ ಪರಿವರ್ತನೆಯಿಲ್ಲ. ಆದರೆ ನಮ್ಮ ಆಯ್ಕೆಯಲ್ಲಿ ವ್ಯತ್ಯಾಸವಿರುತ್ತದೆ. ಭಾರತೀಯ ಜೈನ ಮಿಲನ್ ಮೂಲಕ ಧರ್ಮದ ಜಾಗೃತಿ ಹಾಗೂ ಸಂಘಟನೆ ಯಾಗಲಿ" ಎಂದು ಶುಭ ಹಾರೈಸಿದರು. ಕಾರ್ಯಕ್ರಮದ ಪಾವನ ಸಾನಿಧ್ಯವನ್ನು ಪೂಜ್ಯ ಸ್ವಾಮೀಜಿಯವರು ವಹಿಸಿ ಆಶೀರ್ವಚನ ನೀಡಿ "ಧರ್ಮಾಯತನಗಳ ರಕ್ಷಣೆಯಾಗಬೇಕು. ಸಮಾಜದಲ್ಲಿ ಸಂಸ್ಕಾರ ಬರಬೇಕು ಎಂದರೆ 2ನೇ ಪುಟಕ್ಕೆ

### ಹೊಂಬುಜದಲ್ಲಿ ಜೈನ ವಧು-ವರರ ಸಮಾವೇಶ

ಹುಬ್ಬಳ್ಳಿ : ಇಲ್ಲಿಯ ಆಚಾರ್ಯ ಶ್ರೀ ಶಾಂತಿಸಾಗರ ದಿಗಂಬರ ಜೈನ ಅಲ್ಪಸಂಖ್ಯಾತರ ಟ್ರಸ್ಟಿನವರು ಪ್ರಪ್ರಥಮವಾಗಿ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮೂರನೇಯ ರಾಜ್ಯಮಟ್ಟದ ಜೈನ ವಧು-ವರರ ಸಮಾವೇಶವನ್ನು 13, ಮಾರ್ಚ್ 2016ರ ಭಾನುವಾರದಂದು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಾನಿಧ್ಯ, ಆಶೀರ್ವಾದಗಳೊಂದಿಗೆ ನೆರವೇರಿಸಲು ನಿರ್ಧರಿಸಿದೆ.

ಹೆಚ್ಚಿನ ಮಾಹಿತಿಗಾಗಿ ಶಾಂತಿನಾಥ ಕೆ. ಹೋತಪೇಟೆ, ಮೊ: 9980897979,

### ವರಾಂಗ : ವಾರ್ಷಿಕ ಚಾಕ್ರೋತ್ಸವ

ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಶಾಖಾ ಕ್ಷೇತ್ರವಾಗಿರುವ ವರಾಂಗ ಶ್ರೀಕ್ಷೇತ್ರದಲ್ಲಿ ವಾರ್ಷಿಕ ಚಾಕ್ರಾ ಮಹೋತ್ಸವವು ಪ್ರತಿವರ್ಷದಂತೆ ತಾ. 23-02-2016 ನೇ ಮಂಗಳವಾರದಿಂದ 27-02-2016ನೇ ಶನಿವಾರದವರೆಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ನೆರವೇರಲಿವೆ. ಈ ನಿಮಿತ್ತ ಇಲ್ಲಿನ ಬಸದಿಗಳಲ್ಲಿ ವಿಶೇಷ ಪೂಜೆ ಹಾಗೂ ಶ್ರೀ ನೇಮಿನಾಥ ಸ್ವಾಮಿ ಮತ್ತು ಮಹಾಮಾತೆ ಶ್ರೀಪದ್ಮಾವತಿ ಅಮ್ಮನವರ ಭವ್ಯ ರಥೋತ್ಸವವು ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ನಡೆಯಲಿದೆ. ಫೆ-23 ಮಂಗಳವಾರದಂದು ಧ್ವಜಾರೋಹಣ, ಫೆ-24 ಬುಧವಾರದಂದು ನಿತ್ಯ ವಿಧಿ, ಫೆ-25 ಗುರುವಾರದಂದು ಪುಷ್ಪರಥೋತ್ಸವ, ಫೆ-26 ಶುಕ್ರವಾರದಂದು ಮಹಾರಥೋತ್ಸವ, ಫೆ-27 ಶನಿವಾರದಂದು ಶ್ರೀಕ್ಷೇತ್ರಪಾಲ ಪೂಜೆ, ಕುಂಕುಮೋತ್ಸವ, ಧ್ವಜಾರೋಹಣ ಕಾರ್ಯಕ್ರಮಗಳು ನೆರವೇರಲಿವೆ. ಶ್ರೀಕ್ಷೇತ್ರದ ಈ ಎಲ್ಲಾ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಬೇಕಾಗಿ ಅಪೇಕ್ಷೆ.

ವ್ಯವಸ್ಥಾಪಕರು, ವರಾಂಗ ಶ್ರೀಮಠ  
ಫೋ : 9845548688  
ಆಡಳಿತಾಧಿಕಾರಿಗಳು, ಶ್ರೀ ಹೊಂಬುಜ ಜೈನ ಮಠ,  
ಫೋ : 08185-262722, 262209

### ಸಭೆಯಲ್ಲಿ ಕೆಲವು ಬೇಡಿಕೆಗಳ ಕಡೆಲಿಕ್ಕೆ ಸರ್ಕಾರಕ್ಕೆ ಮನವಿ ಸಲ್ಲಿಸಲಾಯಿತು

- \* ಪ್ರತಿ ವರ್ಷ ಬಚೆಟ್‌ನಲ್ಲಿ ವಿಶೇಷ ಅನುದಾನದಡಿ ಜೈನ ಬಸದಿ-ಸ್ಥಾರಕಗಳ ಜೀರ್ಣೋದ್ಧಾರ, ಸಂರಕ್ಷಣೆಗಂದು ಕನಿಷ್ಠ ಹತ್ತು ಕೋಟಿ ರೂ.ಗಳನ್ನು ನಿಗದಿಪಡಿಸುವುದು,
- \* ಸಮಾಜದ ವಿವಿಧ ಮಹಾಪುರುಷರ ಜನ್ಮ-ಜಯಂತಿಗಳನ್ನು ಆಚರಿಸುವಂತೆ ಭೃ|| ಮಹಾವೀರ ಜಯಂತಿಯನ್ನು ಸರ್ಕಾರದ ವತಿಯಿಂದಲೇ ಆಚರಣೆ ಹಾಗೂ ಮಹಾವೀರರ ಹೆಸರಿನಲ್ಲಿ ಸಾಮಾಜಿಕ ಶಾಂತಿ ಪುರಸ್ಕಾರ ನೀಡುವುದು,
- \* ಅಲ್ಪಸಂಖ್ಯಾತ ಆಯೋಗದ ಅಧ್ಯಕ್ಷ ಸ್ಥಾನವನ್ನು ಎಲ್ಲಾ ಅಲ್ಪಸಂಖ್ಯಾತ ಧಾರ್ಮಿಕಸ್ಥರಿಗೂ ಅನುಕ್ರಮದಂತೆ ಬರುವಂತೆ ಮಾಡುವುದು
- \* ಜೈನ ಮುನಿಗಳು-ಸ್ಥಾರಕಗಳ ರಕ್ಷಣೆಗೆ ಕ್ರಮ

### ಬೆಂಗಳೂರಿನ ಪುಟ್ಟೇನಹಳ್ಳಿಯಲ್ಲಿ ಪಂಚಕಲ್ಯಾಣ ಮಹೋತ್ಸವ

ಏ. 29 ರಿಂದ ಮೇ. 01 ರವರೆಗೆ

ಬೆಂಗಳೂರು : ನಗರದ ಜೆ.ಪಿ.ನಗರ ಬಡಾವಣೆ ಪುಟ್ಟೇನಹಳ್ಳಿಯಲ್ಲಿರುವ ಶ್ರೀ ಶೀತಲನಾಥ ಬಸದಿಯ ಮೇಲೆ ನೂತನವಾಗಿ ನಿರ್ಮಿಸಿರುವ ಬಸದಿಯಲ್ಲಿ ಭ. ಅನಂತನಾಥ, ಭ. ಶ್ರೀ ಶಾಂತಿನಾಥ ಹಾಗೂ ಭ. ಮುನಿಸುವ್ರತ ತೀರ್ಥಂಕರರ ಜಿನಪ್ರತಿಮೆಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವವು ಏಪ್ರಿಲ್ 29, 30 ಮತ್ತು ಮೇ. 01, 2016 ರಂದು ನೆರವೇರಿಸಲು ನಿರ್ಧರಿಸಲಾಗಿದೆ. ಶ್ರೀ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ನೇತೃತ್ವದಲ್ಲಿ ಹಾಗೂ ವಿವಿಧ ಜೈನ ಮಠಗಳ ಸ್ವಸ್ತಿಶ್ರೀ ಭಟ್ಟಾರಕರ ಸಾನಿಧ್ಯದಲ್ಲಿ ಪೂಜಾ-ವಿಧಾನಗಳು ನಡೆಯಲಿವೆ ಎಂದು ಶೀತಲನಾಥ ಚಾರಿಟೇಬಲ್ ಆಂಡ್ ಎಜುಕೇಶನಲ್ ಟ್ರಸ್ಟ್ (ರಿ.) ಪ್ರಕಟಣೆಯಲ್ಲಿ ತಿಳಿಸಿದೆ.

**ಸಮಾಜದ ಪ್ರಗತಿಯ ಬಗ್ಗೆ ಗಂಭೀರ ಚಿಂತನೆಯಾಗಬೇಕು**  
1ನೇ ಪುಟದಿಂದ

ನಿರಂತರ ಪ್ರಭಾವನೆ ಮಾಡುವ ಅಗತ್ಯವಿದೆ. ಧರ್ಮವೆಂಬುದು ಸದಾ-ಸರ್ವದಾ ಅನುಸರಿಸಲು ಸುಲಭ-ಸರಳವಾಗಿರುವಂತದ್ದು. ನಾವುಗಳು ಮಾಡಿಕೊಂಡಿರುವ ಕೆಲವು ಕಟ್ಟುಪಾಡುಗಳು ಅದರ ಪ್ರಭಾವನೆಗೆ ಅಡ್ಡಿಯಾಗುತ್ತಿದೆ” ಎಂದರು. ಇದೇ ಸಂದರ್ಭದಲ್ಲಿ ಹೆಗ್ಡೆಯವರು “ಅಭೀಷ್ಟ” ಸ್ಮರಣ ಸಂಚಿಕೆಯನ್ನು ಬಿಡುಗಡೆ ಮಾಡಿದರು. ದಕ್ಷಿಣಕನ್ನಡ ಜಿಲ್ಲೆಯ ಕೇಂದ್ರ ಸಹಕಾರಿ ಬ್ಯಾಂಕಿನ ಅಧ್ಯಕ್ಷ ಡಾ. ಎಂ.ಎನ್. ರಾಜೇಂದ್ರಕುಮಾರ್‌ರವರಿಗೆ “ಮಿಲನಶ್ರೀ” ಪ್ರಶಸ್ತಿ ಪ್ರದಾನ ಮಾಡಲಾಯಿತು. ರಾಜ್ಯ ಮತ್ತು ರಾಷ್ಟ್ರ ಪ್ರಶಸ್ತಿ ವಿಜೇತ ಕು. ಪಂಚಮಿ ಮಾರೂರು ಇವರನ್ನು ಗೌರವಿಸಲಾಯಿತು.

ವಲಯಾಧ್ಯಕ್ಷ ಎಂ.ಎಸ್. ಮೃತ್ಯುಂಜಯ ರವರು ಅಧ್ಯಕ್ಷತೆಯನ್ನು ವಹಿಸಿದ್ದರು. ವಲಯ ಸಮ್ಮೇಳನ ಸಮಿತಿಯ ಅಧ್ಯಕ್ಷರಾದ ಡಾ|| ಜೀವಂಧರ್ ಜೈನರವರು ಸ್ವಾಗತಿಸಿದರು. ಪ್ರಾಸ್ತಾವಿಕ ನುಡಿ ಹಾಗೂ ವಲಯ ಸಮಿತಿ ವರದಿಯನ್ನು ಶ್ರೀ ನಿರಂಜನ್‌ರವರು ಮಂಡಿಸಿದರು. ಸುಮತಿಕುಮಾರ್‌ರವರು ವಂದಿಸಿ, ಶ್ರೀ ಮುನಿರಾಜ್ ರೆಂಜಾಳ್‌ರವರು ಕಾರ್ಯಕ್ರಮವನ್ನು ನಿರೂಪಿಸಿದರು.

**ಗೋಷ್ಠಿಗಳು :** ಜ. 30 ರ ಶನಿವಾರ ನಡೆದ ಗೋಷ್ಠಿಯಲ್ಲಿ ಸಾಮಾಜಿಕ ಸಂಘಟನೆ ಮತ್ತು ಶೈಕ್ಷಣಿಕ ಪ್ರಗತಿ, ಅಲ್ಪಸಂಖ್ಯಾತ ಜೈನರಿಗೆ ಸರ್ಕಾರದಿಂದ ದೂರೆಯುವ ಸೌಲಭ್ಯಗಳು, ಸಾಮಾಜಿಕ ಪ್ರಗತಿಯಲ್ಲಿ ಮಹಿಳೆಯರ ಪಾತ್ರ ಮತ್ತು ಸಾಮಾಜಿಕ ಪ್ರಗತಿಯಲ್ಲಿ ನಾಯಕತ್ವದ ಮಹತ್ವ ಎಂಬ ವಿಷಯಗಳ ಬಗ್ಗೆ ಪ್ರೊ. ಆರ್.ಟಿ. ದೇಸಾಯಿ, ಆರ್ಥಿಕ ತಜ್ಞರು, ಡಾ. ಪದ್ಮಿನಿ ನಾಗರಾಜು, ಉಪಪ್ರಾಂಶುಪಾಲ, ಎಸ್.ಎನ್. ಅಶೋಕ ಕುಮಾರ್, ಗೊಮ್ಮಟ ವಾಣಿ ಸಂಪಾದಕರು, ಪ್ರೊ. ಬಿ. ಯಶೋವರ್ಮ, ಕಾರ್ಯದರ್ಶಿ, ಎಸ್.ಡಿ.ಎಂ. ಇವರು ಉಪನ್ಯಾಸ ನೀಡಿದರು. ಅಂದು ಸಂಜೆ 6.30 ಗಂಟೆಗೆ ಸಾಂಸ್ಕೃತಿಕ ಕಾರ್ಯಕ್ರಮ ಜರುಗಿತು.

**ಹಳೇ ವಿದ್ಯಾರ್ಥಿಗಳಲ್ಲಿ ಮನವಿ**

**ಬೆಳಗಾವಿ :** ದಕ್ಷಿಣ ಭಾರತ ಜೈನ ಶಾಖೆ ಮಾಣಿಕಬಾಗ ದಿಗಂಬರ ಜೈನ ಬೋರ್ಡ್‌ನ 1915 ರಂದು ಸ್ಥಾಪನೆಯಾಗಿ ಸತತ ನೂರು ವರ್ಷಗಳ ಸಾರ್ಥಕ ಸೇವೆ ಸಲ್ಲಿಸಿ, ಶತಮಾನೋತ್ಸವ ಸಮಾರಂಭದ ಸವಿನೆನಪಿಗಾಗಿ ಹಳೆಯ ವಿದ್ಯಾರ್ಥಿಗಳ ಬೃಹತ್ ಸಮ್ಮೇಳನವನ್ನು ಏಪ್ರಿಲ್ ಅಥವಾ ಮೇ ತಿಂಗಳಿನಲ್ಲಿ ಆಯೋಜಿಸಲು ನಿರ್ಧರಿಸಿದೆ. ಈ ಮೂಲಕ ಎಲ್ಲಾ ಹಳೆಯ ವಿದ್ಯಾರ್ಥಿಗಳು ತಮ್ಮ ಇತ್ತೀಚಿನ ಭಾವಚಿತ್ರ, ಬಯೋಡಾಟಾ, ಮೊಬೈಲ್ ಸಂಖ್ಯೆಯನ್ನು ಕಾರ್ಯದರ್ಶಿ, ಮಾಣಿಕಬಾಗ ದಿಗಂಬರ ಜೈನ ಬೋರ್ಡ್‌ನ, ಹಳೇ ಪಿ.ಬಿ. ರಸ್ತೆ, ಬೆಳಗಾವಿ ಇವರಿಗೆ ಪತ್ರದ ಮೂಲಕ ಅಥವಾ ಇಮೇಲ್ ಮೂಲಕ ಕಳುಹಿಸಿಕೊಡಬಹುದಾಗಿದೆ. ಇಮೇಲ್

mdjbbelgaum@gmail.com,  
ಸಂಪರ್ಕ : 0831-2487373,  
8904347435

**ಜೈನ್ ಮಿಲನ್ ಸುವರ್ಣ ಸಂಭ್ರಮದ ಸಮಾರೋಹ ಸಮಾರಂಭ**  
**ಧಾರ್ಮಿಕ ಚಿಂತನಾ ಸಭೆ-ಮಿಲನ್‌ಗಳಿಗೆ ಪ್ರಶಸ್ತಿ ಪ್ರದಾನ ಸಮಾರಂಭ**

ಹೊಂಬುಜ : “ರಾಜ್ಯ ಹಾಗೂ ದೇಶದಲ್ಲಿ ಜೈನ ಸಮುದಾಯದ ಹಿರಿಯರು ಹಾಗೂ ಯುವ ಸಮುದಾಯವು ಧರ್ಮದ ಸಂಘಟನೆ, ಪರಿಪಾಲನೆಗೆ ಮುಂದಾಗಬೇಕು. ಜೈನ ಸಂಘಟನೆಗೆ ಶಕ್ತಿ ತುಂಬಬೇಕು” ಎಂದು ಜ. 31 ರ ಭಾನುವಾರದಂದು ಧಾರ್ಮಿಕ ಚಿಂತನಾ ಸಭೆಯಲ್ಲಿ ಪ್ರಸ್ತುತ ಧಾರ್ಮಿಕ ಸಮಸ್ಯೆಗಳು ಮತ್ತು ಪರಿಹಾರದ ವಿಷಯವಾಗಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪಾವನ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು. ಸಮ್ಮೇಳನದ ಅಧ್ಯಕ್ಷತೆಯನ್ನು ಧರ್ಮಸ್ಥಳದ ಶ್ರೀ ಸುರೇಂದ್ರಕುಮಾರ್‌ರವರು ವಹಿಸಿದ್ದರು. ಭಾರತೀಯ ಜೈನ್ ಮಿಲನ್‌ನ ರಾಷ್ಟ್ರೀಯ ಕಾರ್ಯಾಧ್ಯಕ್ಷರಾಗಿ ಸಾಮಾಜಿಕ, ಧಾರ್ಮಿಕ ಸೇವಾ ಕಾರ್ಯಗಳಲ್ಲಿ ಸಲ್ಲಿಸಿದ ಸೇವೆಗಾಗಿ ಶ್ರೀಕ್ಷೇತ್ರ ಹೊಂಬುಜ ಮಠದ ವತಿಯಿಂದ “ಜಿನಧರ್ಮಭೂಷಣ” ಎಂಬ ಬಿರುದಾಂಕಿತವನ್ನು ನೀಡಿ ಗೌರವಿಸಲಾಯಿತು. ಇದೇ ಸಂದರ್ಭದಲ್ಲಿ ವಲಯ-8 ರ ನೂತನ ಅಧ್ಯಕ್ಷರಾಗಿ ಇಲ್ಲಲ್ ಅಜ್ಜಪ್ಪರವರನ್ನು ಆಯ್ಕೆ ಮಾಡಲಾಯಿತು. ವಲಯಾಧ್ಯಕ್ಷ ಎಂ.ಎಸ್. ಮೃತ್ಯುಂಜಯ, ದಿಗಂಬರ ಜೈನ ಸಮಾಜದ ಅಧ್ಯಕ್ಷರಾದ ಸಿರಸಪ್ಪ ಗೋಗಿ, ಮಾಜಿ ಶಾಸಕರಾದ ಇಲ್ಲಲ್ ವಿಜಯಕುಮಾರ್, ಹುಂಚದ ಹೆಚ್.ಜೆ. ದೇವೇಂದ್ರಪ್ಪ, ಡಾ|| ಜೀವಂಧರ್ ಜೈನ್ ಇನ್ನಿತರರು ಹಾಜರಿದ್ದರು.

**ವಿಮಾನಪುರ ಜಿನಮಂದಿರದಲ್ಲಿ ಪಂಚಕಲ್ಯಾಣ ವೈಭವ**

ಬೆಂಗಳೂರು : ಮಹಾನಗರ ವಿಮಾನಪುರದ ಭಗವಾನ್ ಶ್ರೀಮಹಾವೀರ ಸ್ವಾಮಿಯವರ ನವೀಕೃತ ಜಿನಮಂದಿರದಲ್ಲಿ ಜ. 20 ರಿಂದ 5 ದಿನಗಳ ಕಾಲ ನಡೆದ ಪಂಚಕಲ್ಯಾಣ ಜಿನಮಹೋತ್ಸವದಲ್ಲಿ 5ನೇ ದಿನದ ‘ಮೋಕ್ಷ ಕಲ್ಯಾಣ’ ಪೂಜಾರಾಧನೆಗಳು ಜೈನ ಆಗಮೋಕ್ತಿಯಂತೆ ಯಶಸ್ವಿಯಾಗಿ ನಡೆಯಿತು. ಅಂತಿಮ ದಿನದ ವಿಶೇಷತೆಯಂತೆ ಬೆಳಗ್ಗೆ ಸುಪ್ರಭಾತ, ಮಂಗಲ ಮಂತ್ರಘೋಷ, ಜಲಯಾತ್ರಾ ಮಹೋತ್ಸವ ಮೆರವಣಿಗೆಯ ನಂತರ ಜಿನಮಂದಿರದಲ್ಲಿ ನಿತ್ಯಪೂಜಾ ಅಭಿಷೇಕಗಳು, ವಿಶೇಷ ಶಾಂತಿಧಾರೆಯ ಲೋಕಕಲ್ಯಾಣ ಪೂಜೆ ಹಾಗೂ ಶ್ರೀಸಿದ್ಧಚಕ್ರ ಆರಾಧನೆ ಸಂಪನ್ನಗೊಂಡವು.

ಧಾರ್ಮಿಕ ಸಮಾರಂಭದಲ್ಲಿ ಮುನಿಶ್ರೀ 108 ಚಿನ್ಮಯಸಾಗರ ಮಹಾರಾಜ್‌ರವರ ದಿವ್ಯೋಪದೇಶದೊಂದಿಗೆ ಕನಕಗಿರಿಯ ಪರಮಪೂಜ್ಯ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯದಲ್ಲಿ ನಡೆದ ಧಾರ್ಮಿಕ ಸಮಾರಂಭದಲ್ಲಿ ಶ್ರೀಕ್ಷೇತ್ರ ಹೊಂಬುಜ, ಕೊಲ್ಲಾಪುರ, ಮೇಲ್‌ಚಿತ್ತಾಂಬೂರ್, ಕಂಬದಹಳ್ಳಿ, ಅರಹಂತಗಿರಿ, ಸಿಂಹನಗದ್ದೆ, ಶ್ರೀಸ್ವಾದಿ, ಜೈನ ಮಠಗಳ ಪರಮಪೂಜ್ಯ ಭಟ್ಟಾರಕ ಮಹಾಸ್ವಾಮೀಜಿಗಳವರು ದಿವ್ಯ ಸಾನಿಧ್ಯ ನೀಡಿ ಆಶೀರ್ವಚನ ನೀಡಿದರು.

ಪೂಜ್ಯ ಮುನಿವರರ ಹಾಗೂ ಪರಮಪೂಜ್ಯ ಭಟ್ಟಾರಕ ಶ್ರೀಗಳವರ ಪಾದಪೂಜೆ, ಧ್ವಜಾವರೋಹಣ, ಮಹಾಮಂಗಲಾರತಿ, ಭಜನೆ ನಡೆದವು. ಇದೇ ಶುಭವಸರದಲ್ಲಿ ಸೇವೆ, ದಾನ, ಸಹಕಾರ ನೀಡಿದ ಸರ್ವಧರ್ಮ ಬಂಧುಗಳನ್ನು ಸನ್ಮಾನಿಸಲಾಯಿತು

ಪಂಚಕಲ್ಯಾಣ ಮಹೋತ್ಸವದ ಕಾರ್ಯಕ್ರಮಗಳಲ್ಲಿ ಧರ್ಮಸ್ಥಳದ ರಾಜರ್ಷಿ ಡಾ. ಡಿ.ವೀರೇಂದ್ರ ಹೆಗ್ಡೆ, ಶ್ರೀಮತಿ ಅನಿತಾ ಸುರೇಂದ್ರಕುಮಾರ್, ಡಾ. ನಿರಂಜನ್ ಕುಮಾರ್, ಧರ್ಮಸ್ಥಳದ ಸುರೇಂದ್ರ ಕುಮಾರ್ ಭಾಗವಹಿಸಿದ್ದರು. ಸಂಘದ ಅಧ್ಯಕ್ಷ ಜೆ. ಪದ್ಮನಾಭಯ್ಯ ಮತ್ತು ಪದಾಧಿಕಾರಿಗಳು ಕಾರ್ಯಕ್ರಮದ ಯಶಸ್ಸಿಗೆ ಕಾರಣರಾದರು.

**ಸಮಾಜದ ಅಭ್ಯುದಯಕ್ಕಾಗಿ ಜೈನ ಮಿಲನ ಸಭೆಯಲ್ಲಿ ಕೈಗೊಂಡ ನಿರ್ಣಯಗಳು**

- \* ಜೈನ ಮಿಲನ್‌ನ ಶಾಖೆಗಳಲ್ಲಿ ವಾರಾಂತ್ಯ ಎರಡು ದಿನ ಬಾಲಬೋಧ ತರಗತಿ ನಡೆಸುವುದು,
- \* ಬೇಸಿಗೆ ರಜೆಗಳಲ್ಲಿ ವಿಶೇಷ ಶಿಬಿರಗಳನ್ನು ಆಯೋಜಿಸುವುದು,
- \* ಮಿಲನ್‌ನ ಶಾಖೆಗಳ ಮೂಲಕ ಆರ್ಥಿಕವಾಗಿ ಹಿಂದಿರುವವರಿಗೆ ಸರ್ಕಾರದ ಸೌಲಭ್ಯಗಳನ್ನು ಕೊಡಿಸುವುದು,
- \* ಜಿಲ್ಲಾ ಹಾಗೂ ತಾಲ್ಲೂಕು ಮಟ್ಟದಲ್ಲಿ ಜೈನ ಆಹಾರ ಮೇಳಗಳನ್ನು ಮಾಡುವ ಮೂಲಕ ಜಾಗೃತಿಗೊಳಿಸುವುದು,
- \* ಪ್ರಾಚೀನ ಜೈನ ಸ್ಮಾರಕಗಳು, ಶಾಸನ, ಬಸದಿಗಳ ಸಂರಕ್ಷಣೆ,
- \* ಮುನಿಮಹಾರಾಜರುಗಳಿಗೆ ತ್ಯಾಗಿವೃಂದಕ್ಕೆ ಆಹಾರ-ವಿಹಾರ-ವೈಯಾವೃತ್ತ ಮಾಡುವ ಸಂಸ್ಕಾರ ನೀಡಲು ಶಿಬಿರಗಳನ್ನು ನಡೆಸುವುದು,
- \* ಪ್ರಾಚೀನ ಹಾಗೂ ಐತಿಹಾಸಿಕ ಜಿನಾಲಯಗಳನ್ನು ಪ್ರವಾಸಿ ತಾಣವನ್ನಾಗಿಸುವುದು,
- \* ದೇಶದಲ್ಲಿ ಜೈನರ ಸಂಖ್ಯೆ ಗಣನೀಯವಾಗಿ ಕ್ಷೀಣಿಸುತ್ತಿರುವುದರಿಂದ ನಾವಿಬ್ಬರು ನಮಗಿಬ್ಬರು ಸೂತ್ರ ಅಳವಡಿಸಿಕೊಳ್ಳುವುದು,
- \* ಜೈನ ಭವನಗಳ ನಿರ್ಮಿಸಲು ಪ್ರೇರಣೆ ಹಾಗೂ ಸಹಕಾರ ನೀಡುವುದು.

**ಪೆನುಕೊಂಡ ಪಂಚಕಲ್ಯಾಣ ಮಹೋತ್ಸವ**

ಪೆನುಕೊಂಡ : ಭಗವಾನ್ ಶ್ರೀ ಅಜಿತನಾಥ ದಿಗಂಬರ ಜಿನಮಂದಿರದಲ್ಲಿ 2016 ರ ಫೆ. 26 ರಿಂದ 28 ರವರೆಗೆ ಮೂರು ದಿನಗಳ ಕಾಲ ವಿಧಿಪೂರ್ವಕ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವವನ್ನು ಶ್ರದ್ಧಾ, ಭಕ್ತಿ ಹಾಗೂ ವಿಜೃಂಭಣೆಯಿಂದ ನಡೆಯಲಿದೆ. ಈ ಎಲ್ಲಾ ಧರ್ಮಕಾರ್ಯಗಳಿಗೆ ಸಮಸ್ತ ಧರ್ಮ ಬಂಧುಗಳು ಭಾಗವಹಿಸಿ ಭಗವಂತನ ಕೃಪೆಗೆ ಪಾತ್ರರಾಗಬೇಕಾಗಿ ಆಡಳಿತ ಮಂಡಳಿ ತಿಳಿಸಿದೆ.

ಸಂಪರ್ಕ: ಜಿ. ಅಜಿತ್ ಕುಮಾರ್, ಮೋ-9880088579,

**ಕಟ್ಟಡದ ಭೂಮಿ ಪೂಜಾ ಸಮಾರಂಭ**

ಹುಬ್ಬಳ್ಳಿ : ಇಲ್ಲಿನ ಶ್ರೀ ಮಹಾವೀರ ತೀರ್ಥಂಕರ ಬಸದಿಯ ಸಮುದಾಯ-ಸಾಂಸ್ಕೃತಿಕ ಭವನ ಕಟ್ಟಡದ ಭೂಮಿಪೂಜಾ ಕಾರ್ಯಕ್ರಮವು ಮಾ. 05, 2016 ರಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಹಾಗೂ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾರಕಲಂಕ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯದಲ್ಲಿ ನೆರವೇರಲಿದೆ. ಅಂದು ವಿಶೇಷ ಅತಿಥಿಗಳಾಗಿ ಶ್ರೀ ಜಿನೇಂದ್ರ ಕೆ. ಕಣಗಾವಿ, ಶ್ರೀ ಅಜಿತ ದಿನಕರ ಭಾಗವಹಿಸಲಿದ್ದಾರೆ. ಈ ಕಾರ್ಯಕ್ರಮಗಳಿಗೆ ಸಕಲ ಧರ್ಮಬಾಂಧವರು ಭಾಗವಹಿಸ ಬೇಕೆಂದು ಆಡಳಿತ ಮಂಡಳಿ ತಿಳಿಸಿದೆ.

ಸಂಪರ್ಕ : 9448350680

**ಬೃಹತ್ ರಕ್ತದಾನ ಮತ್ತು ಉಚಿತ ನೇತ್ರ ತಪಾಸಣಾ ಶಿಬಿರ**

ಬೆಳಗಾವಿ : ನಗರದ ಮಾಣಿಕಬಾಗ ದಿಗಂಬರ ಜೈನ ಬೋರ್ಡ್‌ನ ನೂರು ವರ್ಷಗಳನ್ನು ಪೂರೈಸಿ ಶತಮಾನೋತ್ಸವ ಸಂಭ್ರಮ ಆಚರಿಸುತ್ತಿರುವ ಸವಿ ನೆನಪಿಗಾಗಿ ಫೆ. 21, 2016 ರ ಭಾನುವಾರದಂದು ಬೆಳಿಗ್ಗೆ 10 ಗಂಟೆಯಿಂದ ಮಧ್ಯಾಹ್ನ 2 ಗಂಟೆಯವರೆಗೆ ನಗರದ ಹಳೇ ಪಿ.ಬಿ. ರಸ್ತೆಯಲ್ಲಿರುವ ಮಾಣಿಕಬಾಗ ದಿಗಂಬರ ಬೋರ್ಡ್‌ನಲ್ಲಿ ಬೃಹತ್ ರಕ್ತದಾನ ಶಿಬಿರ ಹಾಗೂ ಖ್ಯಾತ ವೈದ್ಯರಿಂದ ಉಚಿತ ನೇತ್ರ ತಪಾಸಣಾ ಶಿಬಿರವನ್ನು ಹಮ್ಮಿಕೊಳ್ಳಲಾಗಿದೆ. ಇದರ ಲಾಭ ಪಡೆದುಕೊಳ್ಳಲು ಶತಮಾನೋತ್ಸವ ಸಮಾರಂಭದ ಕಾರ್ಯಾಧ್ಯಕ್ಷರಾದ ಶ್ರೀ ಅಶೋಕ ಜಿ. ಕುಸನಾಳೆ ವಿನಂತಿಸಿರುತ್ತಾರೆ. ಸಂಪರ್ಕ : 0831-2487373,

ಜಿನ-ದನಿ

ನ ಚಾತ್ರಾತೀವ ಕರ್ತವ್ಯಂ ದೋಷದೃಷ್ಟಿ ಪರಂ ಮನಃ |  
ದೋಷೋ ಹ್ಯವದ್ಯಮಾನೋಪಿ ತಚ್ಚಿತ್ತಾನಾಂ ಪ್ರಕಾಶತೇ ||  
-ಶ್ಲೋಕವಾರ್ತಿಕ

ಅರ್ಥ : ಮನಸ್ಸನ್ನು ಹೆಚ್ಚಾಗಿ ದೋಷದ ಕಡೆಗೆ ತಿರುಗಿಸುವುದು ಒಳ್ಳೆಯದಲ್ಲ.  
ದೋಷವಿಲ್ಲದಿದ್ದರೂ ಅದೇ ಮನಸ್ಸುಳ್ಳವರಿಗೆ ದೋಷವು ತೋರುತ್ತದೆ.

## ಬರಅರುವ ಪರ್ವದಿನಗಳು

ಮನ್ಮಥನಾಮ ಸಂವತ್ಸರದ ಮಾಘಮಾಸ ಕೃಷ್ಣಪಕ್ಷ ದಶಮಿಯಿಂದ  
ಫಾಲ್ಗುಣಮಾಸ ಕೃಷ್ಣಪಕ್ಷ ಅಷ್ಟಮಿಯವರೆಗೆ

- ಮಾಘ ಮಾಸ**
- ಫೆ. 17 ಬುಧ-ದಶಮಿ-ಮೃಗಶಿರಾ ಭ|| ಅಜಿತನಾಥರ ದೀಕ್ಷಾಕಲ್ಯಾಣ,
  - ಫೆ. 18 ಗುರು-ಏಕಾದಶಿ-ಆರಿದ್ರಾ
  - ಫೆ. 19 ಶುಕ್ರ-ದ್ವಾದಶಿ-ಪುನರ್ವಸು, ಭ|| ಅಭಿನಂದನರ ಜನ್ಮಕಲ್ಯಾಣ, ದೀಕ್ಷಾಕಲ್ಯಾಣ
  - ಫೆ. 20 ಶನಿ-ತ್ರಯೋದಶಿ-ಪುಷ್ಯ, ಗುಡಿಗೇರಿ ಪದ್ಮಾವತಿ ಬಸದಿಯ ವಾರ್ಷಿಕ ರಥೋತ್ಸವ
  - ಫೆ. 21 ಭಾನು-ಚತುರ್ದಶಿ-ಆಶ್ಲೇಷಾ, ವಳಗೇರೆ ಸಹಸ್ರಪಣಿ ಶ್ರೀ ಪಾರ್ಶ್ವನಾಥ ಬಸದಿಯ ವಾರ್ಷಿಕ ಪೂಜೆ
  - ಫೆ. 22 ಸೋಮ-ಹುಣ್ಣಿಮೆ-ಮಘಾ, ಕಾರ್ಕಳ ಬೆಟ್ಟದ ರಥೋತ್ಸವ
  - ಫೆ. 23 ಮಂಗಳ-ಪ್ರತಿಪದ-ಮಘಾ
  - ಫೆ. 25 ಗುರು-ತದಿಗೆ-ಉತ್ತರ, ವರಂಗ ಕ್ಷೇತ್ರದ ಪುಷ್ಪರಥೋತ್ಸವ,
  - ಫೆ. 26 ಶುಕ್ರ-ಚತುರ್ಥಿ-ಹಸ್ತ, ವರಂಗ ಭ|| ನೇಮಿನಾಥ ಸ್ವಾಮಿ ಮಹಾರಥೋತ್ಸವ,
  - ಫೆ. 27 ಶನಿ-ಚತುರ್ಥಿ-ಚಿತ್ತಾ  
ವರಂಗದಲ್ಲಿ ಕ್ಷೇತ್ರಪಾಲದ ಪೂಜೆ
- ಮಾ. 1 ಮಂಗಳ-ಸಪ್ತಮಿ-ಅನುರಾಧ**
- ಮಾ. 6 ಭಾನು-ದ್ವಾದಶಿ-ಶ್ರವಣ. ಭ|| ಶೀತಲನಾಥರ ಜನ್ಮಕಲ್ಯಾಣ, ದೀಕ್ಷಾಕಲ್ಯಾಣ**
- ಮಾ. 9 ಬುಧ-ಅಮವಾಸ್ಯೆ-ಪ್ರತಿಪದ-ಪೂ.ಭಾ.**
- ಪಾಲ್ಗುಣ ಮಾಸ**
- ಮಾ. 10 ಗುರು-ಬಿದಿಗೆ-ಉ.ಭಾ.
  - ಮಾ. 13 ಭಾನು-ಪಂಚಮಿ-ಭರಣಿ, ಭ|| ಮಲ್ಲಿನಾಥರ ಮೋಕ್ಷಕಲ್ಯಾಣ,
  - ಮಾ. 15 ಮಂಗಳ-ಸಪ್ತಮಿ-ರೋಹಿಣಿ, ವಳಗೇರೆ ಪಂಚಕೂಟ ಬಸದಿಯ ಪುನರ್ ಪ್ರತಿಷ್ಠೆಯ ದಿವಸ
  - ಮಾ. 16 ಬುಧ-ಅಷ್ಟಮಿ-ಮೃಗಶಿರ



### ದಾನ ನೀಡಿದವರ ವಿವರ

- ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು**
- |                               |           |
|-------------------------------|-----------|
| 1. ವಿದ್ಯಾ ಶ್ರೀಮಂದರ್, ಬೆಂಗಳೂರು | 33,601=00 |
| 2. ಶ್ರೀಮಂದರ ವರ್ಮ ಜೈನ್, ವೈನಾಡು | 11,000=00 |
| 3. ಅಕ್ಷಯ್ ಕುಮಾರ್, ಮೈಸೂರು      | 7,500=00  |
| 4. ವಿಜೇತಾ ಕಾಂಭಿ, ಮಂಗಳೂರು      | 6,000=00  |
| 5. ಅರುಣ್ ಜೆ. ಬೋನೆ, ಚಿಕ್ಕೋಡಿ   | 5,000=00  |
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು**
- |  |          |
|--|----------|
| 1. ಶಾಂತಮ್ಮ (ಧಾರಿಣಿ), ಬೆಂಗಳೂರು          | 1,000=00 |
| 2. ಎಸ್.ಎನ್. ಮುಲಗುಂದ್, ಬೆಂಗಳೂರು         | 1,000=00 |
| 3. ಜಿ. ಕೋಮಲ ಬ್ರಹ್ಮದೇವಯ್ಯ, ಬೆಂಗಳೂರು     | 1,000=00 |
| 4. ನಿರ್ಮಲ ಕುಮಾರ್ ಕಳಸ                   | 1,000=00 |
| 5. ಸಂಜೀವ ಬಿ. ಗೋಳಿತೊಟ್ಟು, ದ.ಕ.          | 1,000=00 |
| 6. ಕೆ. ವಿನೋದ್ ಕುಮಾರ್, ತೆಲಂಗಾಣ          | 1,000=00 |
| 7. ಬಾಹುಬಲಿ ಬಿ. ಸಪ್ತಸಾಗರ, ಶಿರಹಟ್ಟಿ      | 1,000=00 |
| 8. ಜಿನಗೌಡ ಅಣ್ಣಗೌಡ ಪಾಟೀಲ್, ಝಂಜರವಾಡ      | 1,000=00 |
| 9. ಶ್ರೇಯಾಂಶ ಅ. ಪಾಟೀಲ, ಝಂಜರವಾಡ          | 1,000=00 |
| 10. ಅಪ್ಪಾಸಾಹೇಬ ತವನಪ್ಪ ದಾನಗೌಡ, ಶಿರಹಟ್ಟಿ | 1,000=00 |

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

## ಕನ್ಯಾ ಅಧ್ಯಯನ ಕೇಂದ್ರಕ್ಕೆ ದೇಣಿಗೆ



ಬೆಳಗಾವಿ : ಡಾ. ಆ.ನೇ. ಉಪಾಧ್ಯೆ ಕನ್ನಡ ಅಧ್ಯಯನ ಕೇಂದ್ರದ ವತಿಯಿಂದ ಭರತೇಶ ಶಿಕ್ಷಣ ಸಂಸ್ಥೆಯಲ್ಲಿ ನಡೆದ ಜೈನ ಚಂಪೂಕಾವ್ಯಗಳ ಆಶಯ ಮತ್ತು ಅಭಿವೃದ್ಧಿ ಕುರಿತು ಎರಡು ದಿನಗಳ ವಿಚಾರ ಸಂಕಿರಣದಲ್ಲಿ ಕನ್ನಡ ಅಧ್ಯಯನ ಕೇಂದ್ರಕ್ಕೆ 2 ಲಕ್ಷ ರೂ. ಗಳ ದೇಣಿಗೆ ನೀಡಿದ ಶ್ರೀಕಾಂತ್ ಪಾಟೀಲ್‌ರವರನ್ನು ಸನ್ಮಾನಿಸಲಾಯಿತು.

ಹಿರಿಯ ಚೇತನ ಶ್ರೀಕಾಂತ್ ಪಾಟೀಲರವರು ಶಿಕ್ಷಣ ಪ್ರೇಮಿಗಳು ಹಾಗೂ ಸಾಮಾಜಿಕ ಕಳಕಳಿ ಹೊಂದಿದವರು. ಕರ್ನಾಟಕ ಸರ್ಕಾರದ ಕಂದಾಯ ಇಲಾಖೆಯಲ್ಲಿ ಸೇವೆ ನಿರ್ವಹಿಸಿ ನಿವೃತ್ತಿಯ ನಂತರ ಸುಮಾರು 25 ವರ್ಷಗಳಿಗೂ ಹೆಚ್ಚಾಗಿ ಉಚಿತ ಸೇವೆಯನ್ನು ಭರತೇಶ ಶಿಕ್ಷಣ ಸಂಸ್ಥೆಗೆ ನೀಡಿ ಅದರ ಅಭಿವೃದ್ಧಿಗೋಸ್ಕರ ಹಗಲಿರುಳು ಶ್ರಮಿಸಿದ್ದಾರೆ.

## ಜಿಲ್ಲಾ ರೋಟರಿ ಗವರ್ನರ್ ಭೇಟಿ



ಹಟ್ಟಿಯಂಗಡಿ : ಶ್ರೀ ಬ್ರಹ್ಮದೇವರ ಅತಿಶಯ ಕ್ಷೇತ್ರ ಹಟ್ಟಿಯಂಗಡಿಗೆ ಜಿಲ್ಲಾ ರೋಟರಿ ಗವರ್ನರ್ ಶ್ರೀ ಭರತೇಶ ಆದಿನಾಥ ದಂಪತಿಗಳು ಭೇಟಿ ನೀಡಿ ಪೂಜಾ ಕಾರ್ಯಕ್ರಮದಲ್ಲಿ ಪಾಲ್ಗೊಂಡು ಸನ್ನಿಧಿಯ ಪ್ರಸಾದ ಸ್ವೀಕರಿಸಿದರು. ಕುಂದಾಪುರ ರೋಟರಿ ಅಧ್ಯಕ್ಷ ಶ್ರೀಪ್ರಕಾಶ ಚಂದ್ರಶೆಟ್ಟಿ ಮತ್ತಿತರರು ಉಪಸ್ಥಿತರಿದ್ದರು. ಕ್ಷೇತ್ರ ಅರ್ಚಕ ಎಚ್. ಚಂದ್ರರಾಜೇಂದ್ರರವರು ಗಣ್ಯರನ್ನು ಸನ್ಮಾನಿಸಿದರು.

ಸಂತ ಸಮಾಗಮ : ಜೈನ ಮಹಿಳಾ ಸಮಾವೇಶ | ಸಾಮಾಜಿಕ ಚಿಂತನ ಮಂಥನ  
“ನಾರಿಯ ಜೀವನ ತ್ಯಾಗ ಬಲಿದಾನಗಳ ವಿರ್ಲೇಷ ತಹಸ್ಸು”

-ಮುನಿಶ್ರೀ ಪ್ರತೀಕ ಸಾಗರರು



ಹುಬ್ಬಳ್ಳಿ : “ನರನ ಜನ್ಮಕ್ಕೂ ಕಾರಣವಾಗುವ ನಾರಿಗೆ ಭಾರತೀಯ ಪರಂಪರೆಯಲ್ಲಿ ಪೂಜ್ಯ ಸ್ಥಾನವಿದೆ. ನಾರಿ ಕೇವಲ ಭೋಗದ ವಸ್ತುವಲ್ಲ. ಆಕೆ ಪೂಜಾ ಪಾತ್ರಳಾಗಿದ್ದಾಳೆ. ವಾತ್ಸಲ್ಯ, ಪ್ರೇಮ, ಕರುಣೆ, ದಯೆ, ಮಮತೆಗಳ ಮೂರ್ತಿಯಾಗಿರುವ ಆಕೆ ಲಕ್ಷ್ಮೀ-ಸರಸ್ವತಿ-ದುರ್ಗೆಯರ ರೂಪವಾಗಿದ್ದಾಳೆ. ನಾರಿಯಿಲ್ಲದ ಮನೆ ಮನೆಯಾಗಲಾರದು. ಕುಟುಂಬ ಕುಟುಂಬ ಎನಿಸದು. ವ್ಯಕ್ತಿಯ ಜೀವನ ನಿರ್ಮಾಣದಲ್ಲಿ ಸಮಾಜದ ಸ್ವಸ್ಥ ವರ್ಧನೆಯಲ್ಲಿ ನಾರಿಯ ಪಾತ್ರ ದೊಡ್ಡದು. ಆಕೆಯ ಜೀವನ ತ್ಯಾಗ, ಬಲಿದಾನಗಳ ಒಂದು ದೀರ್ಘ ತಪಸ್ಸೇ ಆಗಿದೆ” ಎಂದು ಕ್ರಾಂತಿವೀರ ಮುನಿಶ್ರೀ ಪ್ರತೀಕ ಸಾಗರ ಮಹಾರಾಜರು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ಜ. 16 ರಂದು ಜಿಲ್ಲಾ ಜೈನ ಮಹಿಳಾ ಸಮಾವೇಶದ ಸಾನಿಧ್ಯ ವಹಿಸಿ ಮಾರ್ಗದರ್ಶನ ನೀಡಿದರು.

“ಬದಲಾದ ಜಗತ್ತಿನಲ್ಲಿ ನಾರಿಯ ಜವಾಬ್ದಾರಿ ಹೆಚ್ಚಾಗಿದೆ. ಮಕ್ಕಳನ್ನು ಸಂಸ್ಕಾರಿತ ಗೊಳಿಸುವ ಅವರು ಕುಮಾರ್ಗದಲ್ಲಿ ನಡೆಯದಂತೆ ನೋಡಿಕೊಳ್ಳುವ ಹೊಣೆ ಅವಳದು. ಯಾವ ತಾಯಿ

ಅಂಚೆ ಲಕೋಟಿ ಬಡುಗಡೆ



ಸತ್ತೂರು (ಧಾರವಾಡ) : ಧಾರ್ಮಿಕ, ಶೈಕ್ಷಣಿಕ, ವೈದ್ಯಕೀಯ ಮತ್ತು ಗ್ರಾಮೀಣ ಅಭಿವೃದ್ಧಿ ಕ್ಷೇತ್ರಗಳಲ್ಲಿ ಅತ್ಯುನ್ನತ ಸೇವೆ ಸಲ್ಲಿಸಿ ‘ಪದ್ಮವಿಭೂಷಣ’ ರಾಷ್ಟ್ರ ಗೌರವಕ್ಕೆ ಪಾತ್ರರಾದ ಧರ್ಮಸ್ಥಳದ ಪೂಜ್ಯ ಡಾ. ಡಿ. ವೀರೇಂದ್ರ ಹೆಗ್ಗಡೆಯವರ ಹೆಸರಿನ ಅಂಚೆ ಲಕೋಟಿಯನ್ನು ಜ. 06 ರಂದು ಲಯನ್ಸ್ ಕ್ಲಬ್ ಆಫ್ ಹುಬ್ಬಳ್ಳಿ ಪರಿವಾರ, ಸಂಸ್ಕಾರ ಆಂಗ್ಲ ಮಾಧ್ಯಮ ಶಾಲೆ ಹಾಗೂ ಅಂಚೆ ಇಲಾಖೆ ಇವರ ಸಹಯೋಗದಲ್ಲಿ ಆಯೋಜಿಸಲಾದ ಕಾರ್ಯಕ್ರಮದಲ್ಲಿ ಕೇಂದ್ರ ರಕ್ಷಣಾ ಸಚಿವರಾದ ಶ್ರೀ ಮನೋಹರ ಪರಿಕರ್‌ರವರು ಬಿಡುಗಡೆ ಮಾಡಿದರು.

ಮೂರುಸಾವಿರ ಮಠದ ಶ್ರೀ ಗುರುಸಿದ್ಧ ರಾಜಯೋಗೀಂದ್ರ ಸ್ವಾಮೀಜಿ, ಸಂಸದ ಪ್ರಲ್ಹಾದ್ ಜೋಶಿ, ಮತ್ತಿತರರು ಮಾತನಾಡಿ ಹೆಗ್ಗಡೆಯವರ ಸೇವಾಕಾರ್ಯಗಳನ್ನು ಪ್ರಶಂಸಿಸಿದರು. ಈ ಸಂದರ್ಭದಲ್ಲಿ ಡಾ. ಹೆಗ್ಗಡೆಯವರನ್ನು ವಿಶೇಷವಾಗಿ ಸನ್ಮಾನಿಸಿ ಅಭಿನಂದಿಸಲಾಯಿತು.

ಈ ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಶ್ರೀ ಮಹೇಂದ್ರ ಸಿಂಘಿ ವಹಿಸಿದ್ದರು. ಈ ಸಂದರ್ಭದಲ್ಲಿ ಡಾ|| ನಿರಂಜನಕುಮಾರ್, ಶ್ರೀ ಸುರೇಂದ್ರಕುಮಾರ್, ಶ್ರೀ ಜಿನೇಂದ್ರ ಪ್ರಸಾದ್, ಶ್ರೀ ವಜ್ರಕುಮಾರ್ ಹಾಗೂ ಅಂಚೆ ಇಲಾಖೆ ಅಧಿಕಾರಿಗಳು ಉಪಸ್ಥಿತರಿದ್ದರು.

WWW.HOMBUJAINMILAN.RJCT.MAHARAJ.org 7ನೇ ಪುಟಕ್ಕೆ  
ಜೈನ್ ಮಿಲನ್ ರಜತ ಮಹೋತ್ಸವ ಸಂಭ್ರಮ ದಿಗಂಬರ ಜೈನ ಬೋರ್ಡಿಂಗ್



ಧಾರವಾಡ : ಇಲ್ಲಿಯ ನಗರ ಜಿ.ಎಸ್.ಎಸ್. ಕಾಲೇಜಿನ ಆವರಣದಲ್ಲಿರುವ ಉತ್ತಮ ಸಭಾಭವನದಲ್ಲಿ ಜ. 10, 2016ನೇ ಭಾನುವಾರದಂದು ಜೈನ್‌ಮಿಲನ ರಜತ ಮಹೋತ್ಸವ ಸಮಾರಂಭವನ್ನು ಏರ್ಪಡಿಸಲಾಗಿತ್ತು.

ಕಾರ್ಯಕ್ರಮವನ್ನು ಉದ್ಘಾಟಿಸಿ ಮಾತನಾಡಿದ ಡಾ. ವಜ್ರಕುಮಾರರವರು ಜೈನ ಸಮಾಜ ಚಿಕ್ಕ ಸಮಾಜ. ಅವರನ್ನು ಒಗ್ಗೂಡಿಸಿ ಧಾರ್ಮಿಕ, ಸಾಮಾಜಿಕ, ಶೈಕ್ಷಣಿಕ ಚಟುವಟಿಕೆಗಳನ್ನು ನಡೆಸಲು 1991 ರಲ್ಲಿ ಡಾ. ಡಿ. ವೀರೇಂದ್ರ ಹೆಗ್ಗಡೆಯವರ ಆಶೀರ್ವಾದದೊಂದಿಗೆ ಶ್ರೀ ಸುರೇಂದ್ರಕುಮಾರರವರ ಮಾರ್ಗದರ್ಶನದಲ್ಲಿ ಆರಂಭಿಸಲಾಗಿತ್ತು. ಅದು ಇಂದು ಬೆಳ್ಳಿ ಹಬ್ಬದ ಸಂಭ್ರಮದಲ್ಲಿರುವುದು ಸಂತಸದ ಸಂಗತಿ ಎಂದರು.

ಶ್ರೀಮತಿ ನಿರ್ಮಲ ಜೈನ್ ಮತ್ತು ಕು. ಮಾನವಿ ಜೈನ್ ಪ್ರಾರ್ಥನೆಯೊಂದಿಗೆ ಆರಂಭವಾದ ಕಾರ್ಯಕ್ರಮವನ್ನು ಅಶೋಕ ಬಾಳಿಕಾಯಿರವರು ಪ್ರಸ್ತಾವಿಕ ನುಡಿಗಳನ್ನಾಡಿ ಗಣ್ಯರನ್ನು ಸ್ವಾಗತಿಸಿದರು. ಜಯಕೀರ್ತಿ ಜೈನ್‌ರವರು ಮಿಲನ್ ನಡೆದು ಬಂದ ದಾರಿಯನ್ನು ವಿವರಿಸಿದರು. ಡಾ. ನ. ವಜ್ರಕುಮಾರ ಹಾಗೂ ಡಾ. ಅಜಿತಪ್ರಸಾದ ಅವರನ್ನು ಸನ್ಮಾನಿಸಲಾಯಿತು. ನಂತರ ನಿವೃತ್ತ ಪ್ರಾಧ್ಯಾಪಕ ಬಿ.ಪಿ. ನ್ಯಾಮಗೌಡ ಉಪನ್ಯಾಸ ನೀಡಿದರು. ಪಾರ್ಶ್ವನಾಥ ಶೆಟ್ಟಿ, ಕುಸುನಾಳೆ, ಅಶೋಕ ಪಾಸಣ್ಣವರ ಇನ್ನಿತರರು ಭಾಗವಹಿಸಿದ್ದರು.



ಬೆಳಗಾವಿ : “ಇಂದಿನ ಸಾಮಾಜಿಕ ಮತ್ತು ಶೈಕ್ಷಣಿಕ ಸ್ಥಿತಿಗಳನ್ನು ಅವಲೋಕಿಸಿದರೆ ಜೈನ ಸಮಾಜ ಶೈಕ್ಷಣಿಕ ಕ್ಷೇತ್ರದಲ್ಲಿ ಇನ್ನೂ ಮುಂದುವರಿಯುವ ಅಗತ್ಯವಿದೆ” ಎಂದು ಕರ್ನಾಟಕ ಜೈನ ಅಸೋಶಿಯೇಷನ್ ಉಪಾಧ್ಯಕ್ಷ ಪಿ.ವೈ. ರಾಜೇಂದ್ರ ಕುಮಾರ್ ಹೇಳಿದರು.

ನಗರದ ಧರ್ಮನಾಥ ಭವನದಲ್ಲಿ ಜ. 10ರ ಭಾನುವಾರ ದಕ್ಷಿಣ ಭಾರತ ಜೈನ ಸಭೆಯ ಶಾಖೆ ಮಾಣಿಕಬಾಗ ದಿಗಂಬರ ಜೈನ ಬೋರ್ಡಿಂಗ್ ಶತಮಾನೋತ್ಸವ ಸಮಾರಂಭ ಉದ್ಘಾಟಿಸಿ ಮಾತನಾಡಿದ ಅವರು ಜೈನ ಸಮಾಜ ಶೈಕ್ಷಣಿಕ ಕ್ಷೇತ್ರದಲ್ಲಿ ಹಿಂದುಳಿದಿದೆ. ಈ ಕ್ಷೇತ್ರದಲ್ಲಿ ಸಾಕಷ್ಟು ಮುಂದುವರಿಯುವ ಅವಕಾಶಗಳಿದ್ದು ಸೇವಾ ಮನೋಭಾವದ ಸಂಸ್ಥೆಗಳು ಶೈಕ್ಷಣಿಕ ಸಂಸ್ಥೆಗಳನ್ನು ಹುಟ್ಟು ಹಾಕಬೇಕು. ಸಮಾಜದ ಹಿರಿಯರು ತೋರಿದ ಮಾರ್ಗ ಮತ್ತು ಅವರ ಕನಸು ನನಸು ಮಾಡುವ ಹಾದಿಯಲ್ಲಿ ಕೆಲಸ ಮಾಡಬೇಕಾಗಿದೆ ಎಂದರು. ದಕ್ಷಿಣ ಭಾರತ ಜೈನ ಸಭೆ ಅಧ್ಯಕ್ಷರಾದ ರಾವಸಾಹೇಬ ಪಾಟೀಲರವರು ಅಧ್ಯಕ್ಷತೆಯನ್ನು ವಹಿಸಿ ಮಾತನಾಡಿ ಇಂದು ಜೈನ ಸಮಾಜ ರಾಜಕೀಯ ಸೇರಿದಂತೆ ಅನೇಕ ಕ್ಷೇತ್ರಗಳಲ್ಲಿ ಹಲವಾರು ಸಮಸ್ಯೆಗಳನ್ನು ಎದುರಿಸುತ್ತಿದೆ. ಈ ಸಮಸ್ಯೆಗಳ ನಿವಾರಣೆಗಾಗಿ ಸಮಾಜದ ಎಲ್ಲ ಮುಖಂಡರು ಒಂದೆಡೆ ಸೇರಿ ಚಿಂತನ ಮಂಥನ ನಡೆಸುವ ಅಗತ್ಯವಿದೆ ಎಂದರು. ಅಶೋಕ ಕುಸನಾಳೆ ಸ್ವಾಗತಿಸಿದರು. ಸಂಜಯ ಕುಚನೂರ ಪರಿಚಯಿಸಿದರು. ಡಾ. ಎ.ಆರ್. ರೊಟ್ಟಿ ಪ್ರಾಸ್ತಾವಿಕ ಮಾತನಾಡಿದರು. ಬಾಹುಬಲಿ ಸಾವಂತ ವಂದಿಸಿದರು. ಡಾ. ಭಾರತಿ ಸವದತ್ತಿ ನಿರೂಪಿಸಿದರು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಜಗನ್ಮತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಾಮೀಶ್ರೀ

**ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು**

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಬದುಕುವ ಕಲೆ”

ಸಹೃದಯರೇ,

ಈ ಜೀವ ಲೋಕದಲ್ಲಿ ಒಳ್ಳೆಯತನವನ್ನು, ಒಳ್ಳೆಯವರನ್ನು ಗುಣಗಾನ ಮಾಡುವ ಪರಂಪರೆಯಿದೆ. ಪ್ರತಿಯೊಬ್ಬ ವ್ಯಕ್ತಿಯೂ ಇತರರ ಆದರ್ಶ ಗುಣವನ್ನು ಹೊಂದಲೇಬೇಕು ಎಂದು ಪ್ರಯತ್ನಿಸುತ್ತಾರೆ. ಪರೋಪಕಾರ, ಭಕ್ತಿ, ಸೇವೆ, ವಾತ್ಸಲ್ಯ, ಮೈತ್ರಿ, ಹೀಗೆ ನಾನಾ ಗುಣಗಳ ಭಂಡಾರ ಈ ಜೀವಿಗಳಲ್ಲಿ ಇದೆ. ಅದರಲ್ಲೂ ಮನುಷ್ಯನು ಭಗವಂತನನ್ನು ಭಕ್ತಿ, ಪ್ರಾರ್ಥನೆ ಮಾಡುವ ಉದ್ದೇಶವೇ ಸದ್ಗುಣಗಳ ಪ್ರಾಪ್ತಿಗಾಗಿ ಮಾಡಬೇಕೆಂದು ಆಚಾರ್ಯರು ಹೇಳಿದ್ದಾರೆ. ಯಾರು ಉತ್ತಮವಾದ ಚಾರಿತ್ರ್ಯ ಮತ್ತು ಗುಣಗಳನ್ನು ಹೊಂದಿರುತ್ತಾರೆ ಅವರನ್ನು ಸುಸಂಸ್ಕೃತರು ಅಥವಾ ಸಜ್ಜನರು ಎಂದು ಕರೆಯಲ್ಪಡುತ್ತಾರೆ. ಸಜ್ಜನರಾದವರು ಸದಾ ಗುಣಗ್ರಾಹಿಗಳಾಗಿರುತ್ತಾರೆ. ತಮ್ಮ ಪರಿಸರದಲ್ಲಿ ಒಂದಿಲ್ಲೊಂದು ಒಳ್ಳೆಯತನವನ್ನು ಶೋಧಿಸುತ್ತಿರುತ್ತಾರೆ, ಹಾಗೂ ಬೇರೆಯವರಲ್ಲಿರುವ ಗುಣಗಳನ್ನು ಅನುಮೋದಿಸುತ್ತಾರೆ. ಕನ್ನಡದಲ್ಲಿ “ಸಜ್ಜನರ ಸಹವಾಸ ಹೆಜ್ಜೇನು ಸವಿದಂತೆ” ಎಂದಿದ್ದಾರೆ. ಉತ್ತಮರ ಜೊತೆಗೆ ವ್ಯವಹರಿಸುವುದರಿಂದ ಸಾಮಾನ್ಯನು ಅಸಾಮಾನ್ಯನಾಗುತ್ತಾನೆ ಎಂದಿದ್ದಾರೆ. ಒಂದೆಡೆ ಶುಭಾಶೀತಕಾರರು ಹೇಳಿದ್ದಾರೆ,

ಗುಣವಜ್ಜನಸಂಸರ್ಗಾದ್ಯಾತಿ ಸ್ವಲ್ಪೋಪಿ ಗೌರವಂ |

ಪುಷ್ಪಮಾಲಾನುಸಂಗೇಣ ಸೂತ್ರಂ ಶಿರಸಿಧಾರ್ಯತೇ ||

ಅಂದರೆ ಗುಣಶಾಲಿ (ಸಜ್ಜನ)ಗಳಾದ ಜನ ಸಹವಾಸದಿಂದ ಸಣ್ಣವನ್ನು ಗೌರವದಿಂದ ಪಡೆಯುತ್ತಾನೆ. ಹೂವಿನ ಹಾರದ ಸಂಬಂಧದಿಂದ ನಾರನ್ನೂ ತಲೆಯಲ್ಲಿ ಮುಡಿಯುತ್ತಾರೆ.

ಮನುಷ್ಯನಂತೆ ಕೆಲವು ಪ್ರಾಣಿಗಳಲ್ಲೂ ಒಳ್ಳೆಯ ಗುಣಗಳು ಇರುತ್ತವೆ. ಸಿಂಹವನ್ನು ವನರಾಜನೆಂದೂ ಕಡೆಯುತ್ತಾರೆ. ನಿರ್ಭೀಕ ಪ್ರಾಣಿ. ಸ್ವಭಾವದಿಂದ ಹಿಂಸಕವಾಗಿದ್ದರೂ ವಿಶಿಷ್ಟ ಗುಣಗಳನ್ನು ಹೊಂದಿದೆ. ಸಿಂಹವು ಕಾಡಿನಲ್ಲಿ ಕಡಿಮೆ ಸಂಖ್ಯೆಯಲ್ಲಿಯೇ ಇರುತ್ತವೆ. ಸಮೂಹದಲ್ಲಿ ವಿಹರಿಸುವುದಿಲ್ಲ. ಅತ್ಯಂತ ಸಾಹಸೀ ಗುಣಿ. ಒಮ್ಮೆ ಹೊಟ್ಟೆ ತುಂಬಿಸಿಕೊಂಡ ಮೇಲೆ ಮತ್ತೆ ಶಿಕಾರಿ ಮಾಡುವುದಿಲ್ಲ. ಅನಾವಶ್ಯಕವಾಗಿ ಆಕ್ರಮಣ ಮಾಡುವುದಿಲ್ಲ. ಹೀಗೆ ಸಾಹಸಿ, ಪುರುಷನಾದವನು ಸಿಂಹದಂತೆ ಪ್ರಾಣಿಯಿಂದ ಕಲಿಯಬಹುದು.

ಜೀವನದಲ್ಲಿ ಯಶಸ್ಸನ್ನು ಗಳಿಸಬೇಕೆಂದರೆ ಬದುಕುವ ಮಾರ್ಗವನ್ನು ಬದಲಿಸಿಕೊಳ್ಳಬೇಕಾಗುತ್ತದೆ. ಮನುಷ್ಯನು ಜೀವನದಲ್ಲಿ ಎಲ್ಲಾ ರೀತಿಯ ಪ್ರಗತಿಯನ್ನು ಹೊಂದಲು ದೇವರಲ್ಲಿ ಶರಣು ಹೊಂದುತ್ತಾನೆ. ಅನೇಕ ವಿಕಲ್ಪಗಳಿಂದ ದೂರವಾಗಲು ಸಂಕಲ್ಪಗಳನ್ನು ಮಾಡುತ್ತಾನೆ. ದೇವರಂತೆ ನಿರ್ವಿಕಲ್ಪನಾಗಬಯಸಿ ನಡೆದಲ್ಲಿ ಉತ್ತಮ ಮಾನವನಾಗಬಹುದು. ದೇವರಲ್ಲಿ ಹಾಗಾಗಿಯೇ “ವಂದೇ ತದ್ಗುಣಲಬ್ಧಯೇ” ಅಂದರೆ ದೇವರಲ್ಲಿರುವ ಗುಣಗಳನ್ನು ಹೊಂದುವ ಬಯಕೆಯಿಂದ ನನ್ನಲ್ಲಿರುವ ದೋಷಗಳಿಂದ ಮುಕ್ತನಾಗಬಯಸುತ್ತೇನೆ ಎಂಬ ಪ್ರಾರ್ಥನೆ ಯಶಸ್ಸಿನ ಸೋಪಾನ.

ನಮ್ಮ ಸಂಸ್ಕೃತಿಯಲ್ಲಿ ಆಚರಣೆಗಳಲ್ಲಿ ಇಂತಹ ಅನೇಕ ಉದಾತ್ತ ಸಂದೇಶಗಳಿವೆ. ಬದುಕು ಸುಂದರವಾಗಬೇಕೆಂದರೆ ಅದನ್ನು ಕಲಿಯಾಗಿ ಸ್ವೀಕರಿಸಿದರೆ ಆಸಕ್ತಿ ಬಂದೀತು. ಅನೇಕ ವರ್ಣಗಳಿಂದ ಚಿತ್ರವು ಆಕರ್ಷಿಸುವಂತೆ ಒಳ್ಳೆಯ ಗುಣಗಳಿಂದ ವ್ಯಕ್ತಿತ್ವವು ಶೋಭಿಸುತ್ತದೆ.

|| ಶುಭವಾಗಲಿ ||

**ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಜನ್ಮ-ಜಯಂತಿ ಆಚರಣೆ**



ಧರ್ಮಸ್ಥಳದ ಶ್ರೀ ಸುರೇಂದ್ರಕುಮಾರ್‌ರವರಿಗೆ ಭಾರತೀಯ ಜೈನ್ ಮಿಲನ್‌ನ ರಾಷ್ಟೀಯ ಕಾರ್ಯಾಧ್ಯಕ್ಷರಾಗಿ ಸಾಮಾಜಿಕ, ಧಾರ್ಮಿಕ ಸೇವಾ ಕಾರ್ಯಗಳಲ್ಲಿ ಸಲ್ಲಿಸಿದ ಸೇವೆಗಾಗಿ ಶ್ರೀಕ್ಷೇತ್ರ ಹೊಂಬುಜ ಮಠದ ವತಿಯಿಂದ “ಜಿನಧರ್ಮ ಭೂಷಣ” ಎಂಬ ಬಿರುದಾಂಕಿತವನ್ನು ನೀಡಿ ಗೌರವಿಸಲಾಯಿತು.



ಭಾರತೀಯ ಜೈನ್ ಮಿಲನ್ ವಲಯ-8 ರ ಸುವರ್ಣ ಸಂಭ್ರಮದ 17ನೇ ವಲಯ ಸಮ್ಮೇಳನದಲ್ಲಿ ದಕ್ಷಿಣಕನ್ನಡ ಜಿಲ್ಲೆಯ ಕೇಂದ್ರ ಸಹಕಾರಿ ಬ್ಯಾಂಕಿನ ಅಧ್ಯಕ್ಷ ಡಾ. ಎಂ.ಎನ್. ರಾಜೇಂದ್ರಕುಮಾರ್‌ರವರಿಗೆ “ಮಿಲನಶ್ರೀ” ಪ್ರಶಸ್ತಿ ಪ್ರದಾನ ಮಾಡಲಾಯಿತು.



ಭಾರತೀಯ ಜೈನ್ ಮಿಲನ್ ವಲಯ-8 ರ ಸುವರ್ಣ ಸಂಭ್ರಮದ ಸಾಂಸ್ಕೃತಿಕ ವೈಭವ

**ಪ್ರಜಾಪ್ರಭುತ್ವದ ಪ್ರಥಮ ಪ್ರತಿಪಾದಕ ಭ. ಮಹಾವೀರ  
ಗುರುಬಸವ ಶ್ರೀಗಳ 104ನೇ ಪುಣ್ಯಸ್ಮರಣೋತ್ಸವ**



**ಶಿವಮೊಗ್ಗ :** “ಭಗವಾನ್ ಶ್ರೀ ಮಹಾವೀರರು 2600 ವರ್ಷಗಳ ಹಿಂದೆಯೇ ಗಣರಾಜ್ಯ ವ್ಯವಸ್ಥೆಯನ್ನು ಜಾರಿಗೊಳಿಸಿದ್ದರು. ಪ್ರಜಾಪ್ರಭುತ್ವದ ಬುನಾದಿ ಹಾಕಿದ್ದರು. ಅದೇ ವ್ಯವಸ್ಥೆಯನ್ನು ಬಸವಣ್ಣನವರು 12ನೇ ಶತಮಾನದಲ್ಲಿ ಜಾರಿಗೊಳಿಸಿದರು” ಎಂದು ಹೊಂಬುಜ ಶ್ರೀಕ್ಷೇತ್ರದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ನಗರದ ಬೆಕ್ಕಿನ ಕಲ್ಮಠದಲ್ಲಿ ಶ್ರೀ ಗುರುಬಸವ ಸ್ವಾಮಿಗಳ 104ನೇ ಪುಣ್ಯಸ್ಮರಣೋತ್ಸವ ಪ್ರಯುಕ್ತ ಏರ್ಪಡಿಸಿದ್ದ ಭಾವೈಕ್ಯ ಸಮ್ಮೇಳನ ಮತ್ತು ಗುರುಬಸವಶ್ರೀ ಪ್ರದಾನ ಸಮಾರಂಭದಲ್ಲಿ ಅತಿರ್ವಚನ ನೀಡಿದರು.

“ಅಹಿಂಸೆಯ ತತ್ವ ಸಿದ್ಧಾಂತ ಮತ್ತು ಸಾಮಾಜಿಕ ಸಮನ್ವಯ ಸೂತ್ರವನ್ನು ಪ್ರತಿಪಾದಿಸಿದ ಮಹತ್ತರ ಕಾಲಘಟ್ಟ 12ನೇ ಶತಮಾನ” ಎಂದು ನಿವೃತ್ತ ಐ.ಎ.ಎಸ್. ಅಧಿಕಾರಿ ಸಿ. ಸೋಮಶೇಖರ್ ಬಸವ ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದರು. ಬೆಕ್ಕಿನ ಕಲ್ಮಠದ ಶ್ರೀ ಡಾ. ಮಲ್ಲಿಕಾರ್ಜುನ ಮುರುಘರಾಜೇಂದ್ರ ಸ್ವಾಮೀಜಿ ಸಾನಿಧ್ಯ ವಹಿಸಿದ್ದರು. ಕೃಷಿ ವಿವಿ ಕುಲಪತಿ ಡಾ. ಸಿ.ವಾಸುದೇವಪ್ಪ, ಹಿರಿಯ ಕಲಾವಿದ ಬಸವರಾಜ ಬೆಂಗೆಲಿ, ಬಸವೇಶ್ವರ ವೀರಶೈವ ಸಮಾಜದ ಅಧ್ಯಕ್ಷ ಎನ್.ಜಿ. ರಾಜಶೇಖರ್ ಮತ್ತಿತರಿದ್ದರು. ಪ್ರೊ. ಕಿರಣ್ ದೇಸಾಯಿ ನಿರೂಪಿಸಿದರು. ಆನಂದವಾಲಿ ಸ್ವಾಗತಿಸಿದರು. ತಾರಾನಾಥ್ ವಂದಿಸಿದರು.

**ಎರಡು ದಿನಗಳ ವಿಚಾರ ಸಂಕಿರಣ**



**ಬೆಳಗಾವಿ :** “ಇಂದಿನ ತಲ್ಲಣದ ಜೀವನ ಕಾಲದಲ್ಲಿ ಅಹಿಂಸೆ ಮತ್ತು ಸ್ವನಿಯಂತ್ರಣದ ಜ್ಞಾನವನ್ನು ನೀಡುವ ಜೈನ ಚಂಪೂ ಕಾವ್ಯಗಳ ಅಧ್ಯಯನ ಇಂದು ಅಗತ್ಯವಾಗಿದೆ. ಹಿಂದಿನ ಜೈನ ಸಾಹಿತಿಗಳು ಕನ್ನಡ ಭಾಷೆಗೆ ತಮ್ಮದೇ ಆದ ವಿಶೇಷ ಕೊಡುಗೆಯನ್ನು ನೀಡಿದ್ದಾರೆ. ಲೋಕಾಭಿಮುಖಿಯಾದ ಅಹಿಂಸೆ ಮತ್ತು ಸ್ವ-ನಿಯಂತ್ರಣ ಕುರಿತು ರಚಿಸಿದ ಕಾವ್ಯಗಳು ಇಂದು ನಮಗೆಲ್ಲ ಅಗತ್ಯವಾಗಿದೆ” ಎಂದು ಕನ್ನಡದ ಖ್ಯಾತ ಸಾಹಿತಿ ಡಾ. ಎಸ್.ಎಂ. ಆಶಾದೇವಿಯವರು ಕವಿ ಚಕ್ರವರ್ತಿ ರನ್ನ ಪ್ರತಿಷ್ಠಾನ ಮುದ್ದೋಳ ಮತ್ತು ಡಾ.ಆ.ನೇ. ಉಪಾಧ್ಯ ಕನ್ನಡ ಅಧ್ಯಯನ ಕೇಂದ್ರ ಭರತೇಶ ಶಿಕ್ಷಣ ಸಂಸ್ಥೆ ಈ ಎರಡು ಸಂಸ್ಥೆಗಳ ಸಹಯೋಗದಲ್ಲಿ ಹಮ್ಮಿಕೊಳ್ಳಲಾದ ಜೈನ ಚಂಪೂಕಾವ್ಯಗಳ ಆಶಯ ಮತ್ತು ಅಭಿವ್ಯಕ್ತಿ ಕುರಿತು ಎರಡು ದಿನಗಳ ವಿಚಾರ ಸಂಕಿರಣವನ್ನು ಉದ್ಘಾಟಿಸಿ ಮಾತನಾಡಿದರು.

ಸಮಾರಂಭದ ಅಧ್ಯಕ್ಷತೆಯನ್ನು ಭರತೇಶ ಎಜುಕೇಶನ್ ಟ್ರಸ್ಟ್‌ನ ಕಾರ್ಯದರ್ಶಿ ರಾಜೀವ ದೊಡ್ಡಣರವರು ವಹಿಸಿದ್ದರು. ಸಮಾರಂಭದಲ್ಲಿ ಡಾ. ಟಿ.ಆರ್. ಜೋಡಟ್ಟಿ ಅವರು ಹಿಂದಿ ಭಾಷೆಗೆ ಅನುವಾದಿಸಿದ ವಾಲ್ಮೀಕಿ ಪುಸ್ತಕ ಬಿಡುಗಡೆ ಮಾಡಲಾಯಿತು. ಡಾ. ಆ.ನೇ. ಉಪಾಧ್ಯ ಅಧ್ಯಯನ ಕೇಂದ್ರಕ್ಕೆ 2 ಲಕ್ಷ ರೂ. ದಾನ ನೀಡಿದ ಶ್ರೀಕಾಂತ ಪಾಟೀಲರವರನ್ನು ಸನ್ಮಾನಿಸಲಾಯಿತು. ರನ್ನ ಪ್ರತಿಷ್ಠಾನ ಸದಸ್ಯ ಕಾರ್ಯದರ್ಶಿ ಶ್ರೀಶೈಲ ಕರಿಶಂಕರ ಉಪಸ್ಥಿತರಿದ್ದರು.

ಭರತೇಶ ಪ್ರಾಥಮಿಕ ಶಾಲಾ ಮಕ್ಕಳು ಪ್ರಾರ್ಥನೆ ಮತ್ತು ನಾಡಗೀತೆ ಹಾಡಿದರು. ಪ್ರೊ. ಡಾ. ಎ.ಆರ್. ರೊಟ್ಟಿ ಅತಿಥಿಗಳನ್ನು ಸ್ವಾಗತಿಸಿ, ಕಾರ್ಯಕ್ರಮ ನಿರೂಪಿಸಿದರು. ಭರತ ಅಲಸಂದಿ ವಂದಿಸಿದರು.

**ಶಿಶಿರ ಋತುವಿನ ಋತುಚರ್ಯೆ**

ಶಿಶಿರ ಋತು ಅಂದರೆ ಚಳಿಗಾಲದ ಕೊನೆಯ ಭಾಗ ಹಾಗೂ ಬೇಸಿಗೆ ಕಾಲದ ಪ್ರಥಮ ಭಾಗವಾಗಿರುತ್ತದೆ. ಅಂದರೆ ಫೆಬ್ರವರಿ-ಮಾರ್ಚ್ ತಿಂಗಳು ಮಾರ್ಘ ಮಾಸ ಮತ್ತು ಫಾಲ್ಗುಣ ಮಾಸದ ಸಮಯವಾಗಿರುತ್ತದೆ.

ರಥಸಪ್ತಮಿಯ ನಂತರ ಸೂರ್ಯನು ತನ್ನ ಪಥವನ್ನು ಬದಲಾಯಿಸುತ್ತಾನೆ. ಭೂಮಿಗೆ ಸೂರ್ಯನು ಹತ್ತಿರವಾಗುವ ದೆಸೆಯಿಂದ ಬಿಸಿಲಿನ ತೀಕ್ಷ್ಣತೆ ಹೆಚ್ಚಾಗುತ್ತದೆ. ರಾತ್ರಿ ಕಡಿಮೆಯಾಗಿ ಹಗಲು ಹೆಚ್ಚಾಗಲು ಪ್ರಾರಂಭವಾಗುತ್ತದೆ. ಈ ಋತುಕಾಲದಲ್ಲಿ ಮನುಷ್ಯನ ಸ್ವಾಸ್ಥ್ಯ ರಕ್ಷಣೆಗೆ ಆಯುರ್ವೇದ ಶಾಸ್ತ್ರದಲ್ಲಿ ಅನುಸರಿಸಬೇಕಾದ ಆಹಾರ-ವಿಹಾರ ಪದ್ಧತಿಗಳನ್ನು ಈ ರೀತಿ ತಿಳಿಸಲಾಗುತ್ತದೆ.

ಶಿಶಿರ ಋತುವಿನಲ್ಲಿ ಸೂರ್ಯನ ಕಿರಣಗಳು ತೀಕ್ಷ್ಣವಾಗುವುದರಿಂದ ತ್ರಿದೋಷಗಳಾದ ವಾತ, ಪಿತ್ತ ಹಾಗೂ ಕಫ ಇವುಗಳಲ್ಲಿ ಪಿತ್ತದೋಷವು ವಿಪರೀತಗೊಳ್ಳುತ್ತದೆ. ಆದ್ದರಿಂದ ಆಹಾರ-ವಿಹಾರಗಳು ಪಿತ್ತದೋಷವನ್ನು ಉಪಶಮನ ಗೊಳಿಸುವ, ಸಮತೋಲನಗೊಳಿಸುವ ನಿಟ್ಟಿನಲ್ಲಿ ಇರಬೇಕು.

**ಆಹಾರದ ಕ್ರಮ :** ರಾತ್ರಿ ಹೊತ್ತಿನಲ್ಲಿ ತಾಮ್ರದ ಪಾತ್ರೆಯಲ್ಲಿ 2 ಲೋಟದಷ್ಟು ನೀರನ್ನು ಹಾಕಿಟ್ಟು ಬೆಳಿಗ್ಗೆ ಎದ್ದ ಕೂಡಲೇ ಕುಡಿಯಬೇಕು.

ಬೆಳಿಗ್ಗೆ ಅಕ್ಕಿಯ ತಿಂಡಿಗಳಾದ ದೋಸೆ, ಇಡ್ಲಿ, ಅಕ್ಕಿರೊಟ್ಟಿ ಇತ್ಯಾದಿಗಳನ್ನು ಸೇವನೆ ಆರೋಗ್ಯಕ್ಕೆ ಹಿತಕರವಾಗಿರುತ್ತದೆ. ಮಧ್ಯಾಹ್ನದ ಊಟದಲ್ಲಿ ಅಕ್ಕಿ, ರಾಗಿ, ಗೋಧಿ, ಜೋಳ ಸಮನಾದ ಬಳಕೆ ಮಾಡಬೇಕು.

ಈ ಋತುವಿನಲ್ಲಿ ಪಿತ್ತ ಶಮನಾರ್ಥವಾಗಿ ಹೆಸರುಕಾಳು, ಹೆಸರುಬೇಳೆ ಉಪಯೋಗಿಸುವುದು ಆರೋಗ್ಯಕರವಾಗಿರುತ್ತದೆ. ಬೇಳೆ ಕಾಳುಗಳಲ್ಲಿ, ತರಕಾರಿಗಳಲ್ಲಿ ಹೀರೆಕಾಯಿ, ಸೋರೆಕಾಯಿ, ಬಣ್ಣದಸೌತೆ, ಟಮೋಟೋ, ಕುಂಬಳಕಾಯಿ, ಬೀನ್ಸ್, ತೊಂಡೆಕಾಯಿ, ಬೆಂಡೆಕಾಯಿ ಹಾಗೂ ಎಲ್ಲಾ ವಿಧದ ಸೊಪ್ಪುಗಳನ್ನು ಉಪಯೋಗಿಸಬಹುದು.

ಹಣ್ಣುಗಳನ್ನು ಸಂಜೆ 4 ಗಂಟೆಯಿಂದ 5.30ರ ಒಳಗೆ ಸೇವಿಸುವುದು ಆರೋಗ್ಯಕರ. ಹಣ್ಣುಗಳಲ್ಲಿ ದಾಳಿಂಬೆ ಹೆಚ್ಚು ಆರೋಗ್ಯಕರವಾಗಿದ್ದು, ಮುಸಂಬಿ, ಸೇಬು, ಕಿತ್ತಳೆ, ಬಾಳೆಹಣ್ಣು ಇತ್ಯಾದಿಗಳನ್ನು ಸೇವಿಸುವುದು ಉತ್ತಮ. ಖರ್ಜೂರ, ಬಾದಾಮಿಯಂತಹ ಒಣ ಹಣ್ಣುಗಳನ್ನು ಉಪಯೋಗಿಸಬಹುದು. ಸಂಜೆ ಅಥವಾ ರಾತ್ರಿ ಆಹಾರ ಮಿತವಾಗಿ ಸೇವಿಸಬೇಕು. ಈ ಋತುಕಾಲದಲ್ಲಿ ಪ್ರಮುಖವಾಗಿ ಶೀತಗುಣಯುಕ್ತ ಆಹಾರಗಳು ಉತ್ತಮ. ಹಾಲು ಸೇವನೆ ಆರೋಗ್ಯಕರವಾಗಿರುತ್ತದೆ. ಮೊಸರಿಗಿಂತ ಮಜಿಗೆ ಸೇವನೆ ಉತ್ತಮ ಜೀರ್ಣಕಾರಕ ವಾಗಿರುತ್ತದೆ. ಬೆಳಿಗ್ಗೆ ಹಾಗೂ ಮಧ್ಯಾಹ್ನ ಆಹಾರದಲ್ಲಿ ತುಪ್ಪ ಸೇವಿಸಬಹುದು.

**ವಿಹಾರಕ್ರಮ :** ಬೆಳಿಗ್ಗೆ ಬ್ರಾಹ್ಮಿ ಮುಹೂರ್ತದಲ್ಲಿ 1 ತಾಸು ವಾಯುವಿಹಾರ ನಡೆಸಬೇಕು. ಬೆಳಿಗ್ಗೆ ಎಳೆಯ ಬಿಸಿಲಿಗೆ ಮೈಯೊಡ್ಡಿದರೆ ಚರ್ಮದ ಕಾಂತಿ ಹೆಚ್ಚುತ್ತದೆ. ಸೂರ್ಯಾಸ್ತದ ನಂತರ ಚಂದ್ರನ ಹಿತವಾದ ಬೆಳಕನ್ನು ಅನುಭವಿಸಿ ಮಲಗಿದರೆ ಪಿತ್ತ ಶಮನಗೊಳ್ಳುತ್ತದೆ. ಮಲಗಲು ಹತ್ತಿಯ ಮೆತ್ತನೆಯ ಹಾಸಿಗೆ ಬಳಸಿದರೆ ಉತ್ತಮ. ಹತ್ತಿಯ ಬಟ್ಟೆಗಳನ್ನು ಧರಿಸಿದರೆ ದೇಹದ ಉಷ್ಣತೆ ಸಮತೋಲನದಲ್ಲಿರುತ್ತದೆ. ನಡಿಗೆಗೆ ಮೆತ್ತನೆ ಚಪ್ಪಲಿ ಧರಿಸಿದರೆ ಪಾದದ ರಕ್ಷಣೆಯಾಗುತ್ತದೆ.

**ತ್ಯಾಜ್ಯಗಳು :** ಈ ಕಾಲದಲ್ಲಿ ಹಗಲು ಹೊತ್ತು ಮಲಗಬಾರದು. ಅತಿಯಾದ ಎಣ್ಣೆಯಲ್ಲಿ ಕರಿದ ಪದಾರ್ಥಗಳು, ಹೆಚ್ಚು ಹುಳಿ, ಹೆಚ್ಚು ಖಾರಯುಕ್ತ ಪದಾರ್ಥಗಳು ಸೇವನೆಗೆ ಹಿತವಲ್ಲ. ಪ್ರತಿದಿವಸ 2 ಲೀಟರ್‌ನಷ್ಟು ನೀರು ಸೇವಿಸುವುದರಿಂದ ಈ ಋತುಕಾಲಕ್ಕೆ ಸೂಕ್ತ ಆರೋಗ್ಯಕೊಡುತ್ತದೆ.

ಈ ಮೇಲಿನ ಸೂಚನೆಗಳನ್ನು ಅನುಸರಿಸಿದರೆ, ಈ ಶಿಶಿರ ಋತುವಿನ ಆರೋಗ್ಯಕರ ಜೀವನ ಮತ್ತು ರೋಗನಿರೋಧಕ ಶಕ್ತಿಯನ್ನು ಪಡೆದು ನಮ್ಮಡಿ ಜೀವನ ಪ್ರಾಪ್ತಿಯಾಗುತ್ತದೆ.

ಡಾ|| ಜೀವಂಧರ ಜೈನ್  
ಶ್ರೀ ಪೂಜ್ಯಪಾದ ಚಿಕಿತ್ಸಾಲಯ, ತೀರ್ಥಹಳ್ಳಿ.

**ಅನುಪ್ರೇಕ್ಷ ಕೋರ್ಸಿನ ಸಮಾರೋಪ ಸಮಾರಂಭ**



**ಬೆಂಗಳೂರು :** ಸುಮೇರು ಜೈನ್ ಫೌಂಡೇಶನ್ (ರಿ.) 2015 ರಲ್ಲಿ ಆಯೋಜಿಸಿದ್ದ ಅನುಪ್ರೇಕ್ಷ ಕೋರ್ಸಿನ ಸಮಾರೋಪ ಸಮಾರಂಭವು ಡಿ. 20, 2015ರಂದು ಬೆಂಗಳೂರಿನಲ್ಲಿ ನಡೆಯಿತು. 125 ಪರಿಣಿತರು ಕೋರ್ಸಿನಲ್ಲಿ ಪಾಲ್ಗೊಂಡಿದ್ದು, ಸಫಲರಾದ ಎಲ್ಲಾ ವಿದ್ಯಾರ್ಥಿಗಳಿಗೆ ಪ್ರಮಾಣಪತ್ರ ನೀಡಲಾಯಿತು. ಅತ್ಯುತ್ತಮ ಶ್ರೇಣಿಯಲ್ಲಿ ಉತ್ತೀರ್ಣರಾದ 25 ಜನರಿಗೆ ಸ್ಮರಣಿಕೆ ನೀಡಿ ಅಭಿನಂದಿಸಲಾಯಿತು.

**ವಾರ್ಷಿಕ ಸ್ನೇಹ ಸಮ್ಮೇಳನ ಹಾಗೂ ಪ್ರಶಸ್ತಿ ವಿತರಣಾ ಸಮಾರಂಭ**

ಬೆಳಗಾವಿ : ನಗರದ ಹಳೆ ಪಿ.ಬಿ. ರಸ್ತೆಯಲ್ಲಿರುವ ಮಾಣಿಕಬಾಗ ದಿಗಂಬರ ಜೈನ ಬೋರ್ಡ್‌ನಲ್ಲಿ ಜ. 26, 2016 ರಂದು ಗಣರಾಜ್ಯೋತ್ಸವದ ನಿಮಿತ್ತ ವಿದ್ಯಾರ್ಥಿಗಳ ವಾರ್ಷಿಕ ಸ್ನೇಹ ಸಮ್ಮೇಳನ ಹಾಗೂ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು ಹಮ್ಮಿಕೊಳ್ಳಲಾಗಿತ್ತು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಬೆಳಗಾವಿಯ ನ್ಯಾಯಾಲಯದ ಸರಕಾರಿ ಅಭಿ ಯೋಜಕರಾದ ಶ್ರೀ ಡಿ.ಡಿ. ಹಾರೂಗೇರಿಯವರು ದ್ವಿಪವನ್ನು ಬೆಳಗಿಸುವುದರ ಮೂಲಕ ಕಾರ್ಯಕ್ರಮಕ್ಕೆ ಚಾಲನೆ ನೀಡಿ “ಇಂದಿನದು ಸ್ಪರ್ಧಾತ್ಮಕ ಜಗತ್ತು, ಅದರ ವೇಗಕ್ಕೆ ತಕ್ಕಂತೆ ವಿದ್ಯಾರ್ಥಿಗಳು ಪರಿಶ್ರಮ ಪಡಬೇಕು. ವಿದ್ಯಾರ್ಥಿಗಳ ಸತತ ಪ್ರಯತ್ನ, ಛೇದನ, ಆತ್ಮಸ್ಥೈರ್ಯ ಇದ್ದಾಗ ಮಾತ್ರ ಜೀವನದಲ್ಲಿ ಏನನ್ನಾದರೂ ಸಾಧಿಸಲು ಸಾಧ್ಯ” ಎಂದರು.

ವಾರ್ಷಿಕ ಕ್ರೀಡಾ ಕೂಟಗಳಲ್ಲಿ ವಿಜೇತರಾದ ವಿದ್ಯಾರ್ಥಿಗಳಿಗೆ ಬಹುಮಾನಗಳನ್ನು ವಿತರಿಸಲಾಯಿತು. ಬೋರ್ಡ್‌ನ ಆಡಳಿತ ಮಂಡಳಿಯ ಸದಸ್ಯರಾದ ಡಾ. ಎ.ಆರ್. ರೊಟ್ಟಿ, ಡಾ. ಭಾರತಿ ಸವದತ್ತಿ, ಶ್ರೀಅಶೋಕ ಕುಸನಾಳೆ, ಶ್ರೀಜಿತೇಂದ್ರ ಅಗಸಿಮನಿ ಇವರುಗಳು ವಿದ್ಯಾರ್ಥಿಗಳಿಗೆ ಮಾರ್ಗದರ್ಶನ ನೀಡಿದರು. ಸಮಾರಂಭದ ಅಧ್ಯಕ್ಷ ಸ್ಥಾನವನ್ನು ಜೈನ ಬೋರ್ಡ್‌ನ ಉಪಾಧ್ಯಕ್ಷರಾದ ಶ್ರೀ ಕೀರ್ತಿಕುಮಾರ ಕಾಗವಾಡ ವಹಿಸಿದ್ದರು. ಸಮಾರಂಭದ ಉಪಸ್ಥಿತರಿದ್ದ ಅತಿಥಿಗಳ ಪರಿಚಯವನ್ನು ಬೋರ್ಡ್‌ನ ಅಧೀಕ್ಷಕರಾದ ಶ್ರೀ ಸಂಜಯ್ ಟಿ. ಕುಚನೂರೆ ಮಾಡಿದರೆ ಕಾರ್ಯಕ್ರಮವನ್ನು ಕು. ಚೇತನ ಜಕ್ಕಣವರ ಹಾಗೂ ಸಮ್ಮೇದ ಬಾಳಿಕಾಯಿರವರು ನಿರೂಪಿಸಿದರು.

**ಚಾರ್ಟರ್ಡ್ ಅಕೌಂಟೆಂಟ್ಸ್ ಪರಿಷ್ಕೆಯಲ್ಲಿ ಉತ್ತೀರ್ಣ**



ಗೋಕಾಕ : ದಿಗಂಬರ ಜೈನ ಸಮಾಜ ಗೋಕಾಕದ ಅಧ್ಯಕ್ಷರಾದ ಶ್ರೀ ವಿಜಯ ಕುಮಾರ ಭೂ. ಖಾರೇಪಾಟಣ ಮತ್ತು ಶ್ರೀಮತಿ ಸಾಧನಾ ವಿಜಯಕುಮಾರ ಖಾರೇಪಾಟಣ ಇವರ ಸುಪುತ್ರರಾದ ಕುಮಾರ ಅಕ್ಷಯ ವಿಜಯಕುಮಾರ ಖಾರೇಪಾಟಣ ಇವರು ದಿ ಇನ್‌ಸ್ಟಿಟ್ಯೂಟ್ ಆಫ್ ಚಾರ್ಟರ್ಡ್ ಅಕೌಂಟೆಂಟ್ಸ್ ಆಫ್ ಇಂಡಿಯಾ ನವೆಂಬರ್ 2015 ರಲ್ಲಿ ಜರುಗಿದ ಅಂತಿಮ ವರ್ಷದ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿರುತ್ತಾರೆ. ಇವರು ಪುಣೆಯ ಕೀರ್ತನೆ & ಪಂಡಿತ ಚಾರ್ಟರ್ಡ್ ಅಕೌಂಟೆಂಟ್ಸ್ ಇವರ ಮಾರ್ಗದರ್ಶನದಲ್ಲಿ ಈ ಪರೀಕ್ಷೆಗಳಲ್ಲಿ ಉತ್ತೀರ್ಣರಾಗಿರುತ್ತಾರೆ.

**ಕೇಶಲೋಚ ಸಮಾರಂಭ “ಸಮಾಜಕ್ಕಾಗಿ, ದೇಶಕ್ಕಾಗಿ ತ್ಯಾಗ ಮಾಡಿ”**

-ಮುನಿಶ್ರೀ ನಿಜಾನಂದಸಾಗರರು

ಹುಬ್ಬಳ್ಳಿ : “ಮನುಷ್ಯನ ಜೀವನದಲ್ಲಿ ತ್ಯಾಗಕ್ಕೆ ಬಹಳ ಮಹತ್ವವಿದೆ. ಜನನ-ಮರಣಗಳ ವಿಷಯದಲ್ಲಿ ಅತ್ಯಂತ ದುರ್ಲಭವಾಗಿ ಸಿಗುವ ಮನುಷ್ಯ ಜನ್ಮವನ್ನು ಸಾರ್ಥಕ ಪಡಿಸಿಕೊಳ್ಳಬೇಕೆಂದರೆ ತ್ಯಾಗ ಗುಣ ಜೀವನದ ಭಾಗವಾಗಬೇಕು. ಸ್ವಾರ್ಥವನ್ನು ತೊರೆದು ಕುಟುಂಬದ, ಸಮಾಜದ, ದೇಶದ ಒಳಿತಿಗಾಗಿ ಮನುಷ್ಯ ತನ್ನನ್ನು ತಾನು ಸಮರ್ಪಿಸಿಕೊಳ್ಳಬೇಕು. ತ್ಯಾಗದಿಂದ ಮನುಷ್ಯ ಸ್ವಯಂ ಸುಖಿಯಾಗುವನಲ್ಲದೆ ಆತನ ಕಾರಣದಿಂದ ಪರಿವಾರ, ಸಮಾಜ, ದೇಶಗಳಲ್ಲೂ ಶಾಂತಿ ನೆಮ್ಮದಿಗಳ ಸ್ಥಾಪನೆಯಾಗುತ್ತದೆ. ಆದ್ದರಿಂದ ತನ್ನ ಕುಟುಂಬದ ಅವಶ್ಯಕತೆಗಳ ಪೂರೈಕೆಯ ನಂತರ ತನು-ಮನ-ಧನ ಸಂಪತ್ತಿಯ ಕೆಲವು ಅಂಶವನ್ನು ದೇಶದ ಪ್ರತಿಯೊಬ್ಬ ಪ್ರಜೆಯು ಯಥಾಶಕ್ತಿ ಸಮಾಜ ಮತ್ತು ದೇಶಕ್ಕಾಗಿ ತ್ಯಾಗಿ ಮಾಡುವ ಗುಣವನ್ನು ಮೈಗೂಡಿಸಿಕೊಳ್ಳಬೇಕು” ಎಂದು ದಿಗಂಬರ ಸಂತ ಮುನಿಶ್ರೀ ನಿಜಾನಂದ ಸಾಗರರು ಜ. 26 ರಂದು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ಕೇಶಲೋಚ ಸಮಾರಂಭದಲ್ಲಿ ಪ್ರವಚನ ನೀಡುತ್ತ ಹೇಳಿದರು.

“ಸಮಾಜದ ಉದ್ಧಾರಕ್ಕಾಗಿ ಮನೆ, ಪರಿವಾರ, ಧನ, ಸಂಪತ್ತಿ, ಸರ್ವಸಂಗವನ್ನು ಪರಿತ್ಯಾಗ ಮಾಡುವ ದಿಗಂಬರ ಮುನಿಗಳು ಸಮಾಜದ ಕಲ್ಯಾಣದ ಜೊತೆಗೆ ತಮ್ಮ ಆತ್ಮಕಲ್ಯಾಣವನ್ನು ಮಾಡಿಕೊಳ್ಳುತ್ತಾರೆ. ತಮ್ಮ ಸಾಧನೆಯ ಮಾರ್ಗದಲ್ಲಿ ತಮ್ಮ ಶರೀರ, ಮನಸ್ಸು, ವಾಣಿಗಳನ್ನು ಸಂಯಮದಲ್ಲಿಡಲು ಕೇಶಲೋಚದಂತಹ ಕಠಿಣ ಆಚರಣೆ ಕೈಗೊಳ್ಳುತ್ತಾರೆ. ತ್ಯಾಗದ ಫಲವಾಗಿ ಅಂತಿಮವಾಗಿ ಸಂಸಾರ ಬಂಧನದಿಂದ ಮುಕ್ತರಾಗಿ ಮೋಕ್ಷದ ಅಧಿಪತಿಗಳಾಗುತ್ತಾರೆ” ಎಂದರು.

ಅಂದು ಪ್ರಾರ್ಥನೆ, ಸಾಮೂಹಿಕ ಣಮೋಕಾರ ಮಂತ್ರ, ಪೂಜ್ಯರಿಗೆ ಪಾದಪೂಜೆ, ಪಿಂಞ-ಶಾಸ್ತ್ರ-ಕಮಂಡಲು ಅರ್ಪಣೆ, ಆರತಿ ಮತ್ತಿತರ ಕಾರ್ಯಕ್ರಮಗಳು ನಡೆದವು. ಗಣತಂತ್ರ ದಿನದ ಅಂಗವಾಗಿ ನಿಜಾನಂದ ಬಾಲಕ-ಬಾಲಿಕಾ ಮಂಡಳಿಯಿಂದ ಆಕರ್ಷಕ ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆದವು. ಜ. 28ರಂದು ಬೆಳಿಗ್ಗೆ 10 ಗಂಟೆಗೆ ಮಹಾರಾಜರ ಸಾಮೂಹಿಕ ಆಹಾರ ಪಾರಣಾ ಮಹೋತ್ಸವ ನಡೆಯಿತು.

**ಶ್ರೀ ಬ್ರಹ್ಮದೇವರ ಕ್ಷೇತ್ರದಲ್ಲಿ ವಾರ್ಷಿಕ ಪೂಜೆ ಸಂಭ್ರಮ**

ಕಂಬದಹಳ್ಳಿ : ಮಂಡ್ಯ ಜಿಲ್ಲೆಯ ನಾಗಮಂಗಲ ತಾಲ್ಲೂಕಿನ ಕಂಬದಹಳ್ಳಿ ಕ್ಷೇತ್ರದ ಪಂಚಕೂಟ ಬಸದಿಯ ತ್ರಿಕೂಟಾಚಲ ಜಿನಮಂದಿರದ ಭಿ ಶ್ರೀ ಆದಿನಾಥ ಸ್ವಾಮಿ, ಭಿ ಶ್ರೀ ನೇಮಿನಾಥ ಸ್ವಾಮಿ, ಮತ್ತು ಭಿ ಶ್ರೀ ಶಾಂತಿನಾಥ ಸ್ವಾಮಿ ಬಸದಿಯ ವಾರ್ಷಿಕ ಪೂಜಾ ಮಹೋತ್ಸವವು ಜ. 11 ರಿಂದ ಜ. 17, ವರೆಗೆ ವಾರ್ಷಿಕ ಪೂಜಾ ಮಹೋತ್ಸವದ ನಿಮಿತ್ತ ವಿವಿಧ ಧಾರ್ಮಿಕ ಪೂಜಾ ಕಾರ್ಯಗಳು ಸಂಪನ್ನಗೊಂಡವು. ಮುನಿಶ್ರೀ 108 ಪಾವನಕೀರ್ತಿ ಮಹಾರಾಜ್‌ರವರ ಪಾವನಸಾನಿಧ್ಯ ಹಾಗೂ ಪರಮಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯಮಾರ್ಗದರ್ಶನದಲ್ಲಿ ಶ್ರೀ ಶೀತಲನಾಥ ವಿಧಾನ ಆರಾಧನೆ, ಗಣಧರ ವಲಯ ಆರಾಧನೆಗಳು ವಿಶ್ವಶಾಂತಾರ್ಥವಾಗಿ ನಡೆದವು. ಇಲ್ಲಿನ ಕ್ಷೇತ್ರವೈಭವ ಬಿಂಬಿಸುತ್ತಿರುವ ಬ್ರಹ್ಮಸ್ತಂಭದ ಮೇಲಿನ ಶ್ರೀಬ್ರಹ್ಮದೇವ ಯಕ್ಷರಿಗೆ ವಿಶೇಷ ಅಭಿಷೇಕ, ನೈವೇದ್ಯ ಪೂಜೆಯೊಂದಿಗೆ ಷೋಡಶೋಪಚಾರ ಪೂಜೆಗಳು ನಡೆದವು.

ಪೂಜ್ಯಶ್ರೀಗಳವರ ಸಾನಿಧ್ಯದಲ್ಲಿ ನಡೆದ ಧಾರ್ಮಿಕ ಸಭೆಯನ್ನು ಡಾ. ಟಿ. ಅರ್ಜುನರಾಜರವರು ಜ್ಯೋತಿ ಪ್ರಜ್ವಲಿಸಿ ಉದ್ಘಾಟಿಸಿದ್ದರು. ಸಭೆಯಲ್ಲಿ ನಾಗಮಂಗಲ ಕ್ಷೇತ್ರದ ಶಾಸಕರಾದ ಶ್ರೀ ಎನ್. ಚೆಲುವರಾಯಸ್ವಾಮಿ, ಪಾಂಡವಪುರ ಉಪವಿಭಾಗಾಧಿಕಾರಿಗಳಾದ ಶ್ರೀ ಡಾ|| ಹೆಚ್.ಎಲ್. ನಾಗರಾಜು ಹಾಗೂ ದಿಗಂಬರ ಜೈನ ಸಮಾಜದ ಮಾನ್ಯ ಅಧ್ಯಕ್ಷರುಗಳು ಮುಖ್ಯ ಅತಿಥಿಗಳಾಗಿ ಭಾಗವಹಿಸಿ ಈ ಪ್ರಾಚೀನ ಭವ್ಯ ಕ್ಷೇತ್ರದಲ್ಲಿನ ಧರ್ಮೋತ್ಥಾನ ಕಾರ್ಯಗಳಿಗೆ ಪ್ರೋತ್ಸಾಹ ನೀಡಿದರು. ಇದೆ ಸಂದರ್ಭದಲ್ಲಿ ಪ್ರಾಧ್ಯಾಪಕರಾದ ಶ್ರೀ ಎಚ್.ಪಿ. ಅನಂತನಾಗ್‌ರವರಿಂದ ಉಪನ್ಯಾಸ ನಡೆಯಿತು.

**ನೂತನ ಪದಾಧಿಕಾರಿಗಳ ಆಯ್ಕೆ**

ಹುಬ್ಬಳ್ಳಿ : ನವನಗರದ ಅಲ್ಪಸಂಖ್ಯಾತ ಜೈನ ಸೇವಾ ಸಂಘದ ಅಂಗ ಸಂಸ್ಥೆ ಶ್ರೀಬಹುರೂಪಿಣಿ ಮಹಿಳಾ ಮಂಡಳದ ಸರ್ವ ಸಾಮಾನ್ಯ ಸಭೆ ಜ. 06 ರಂದು ಜರುಗಿ ಮೂರು ವರ್ಷದ ಅವಧಿಗೆ ನೂತನ ಪದಾಧಿಕಾರಿಗಳನ್ನು ಅವಿರೋಧವಾಗಿ ಆಯ್ಕೆ ಮಾಡಲಾಯಿತು. ಅಧ್ಯಕ್ಷರಾಗಿ ಶ್ರೀಮತಿ ಸುವರ್ಣ ಎಸ್. ಬಸ್ತಿ, ಉಪಾಧ್ಯಕ್ಷರಾಗಿ ಶ್ರೀಮತಿ ಪುಷ್ಪಾವತಿ ಜಿ. ಪಾಟೀಲ್, ಕಾರ್ಯದರ್ಶಿಯಾಗಿ ಶ್ರೀಮತಿ ಪುಷ್ಪಾ ಎಸ್. ಮಲ್ಲಸಮುದ್ರ, ಸಹಕಾರ್ಯದರ್ಶಿ ಯಾಗಿ ಶ್ರೀಮತಿ ಪುಷ್ಪಾ ಎಸ್. ಹಾಗೂ ಖಜಾಂಚಿಯಾಗಿ ಶ್ರೀಮತಿ ಪದ್ಮಾ ಬಿ. ಮರಣವರ ಆಯ್ಕೆಯಾಗಿದ್ದಾರೆ. ಗೌರವಾಧ್ಯಕ್ಷರಾಗಿ ಶ್ರೀಮತಿ ಸರೋಜಿನಿ ಎಸ್. ಅವಲಕ್ಕಿ ಪುನರಾಯಿಯಾಗಿರುತ್ತಾರೆ.

ಶ್ರೀ ಬಹುರೂಪಿಣಿ ಮಹಿಳಾ ಮಂಡಲವು ಅತ್ಯಂತ ಕ್ರಿಯಾಶೀಲ ಸಂಘವಾಗಿದ್ದು, ಭಗವಾನ್ ಶ್ರೀ 1008 ಮುನಿಸಮೃತ ತೀರ್ಥಂಕರ ಜಿನಮಂದಿರದ ಎಲ್ಲ ಉಸ್ತುವಾರಿ ವ್ಯವಸ್ಥೆ ಹಾಗೂ ಧಾರ್ಮಿಕ ಚಟುವಟಿಕೆಯಲ್ಲಿ ಸಕ್ರಿಯವಾಗಿ ಭಾಗವಹಿಸಿ ಜನಪ್ರಿಯ ಧಾರ್ಮಿಕ ಕಾರ್ಯಕ್ರಮ ಮಕ್ಕಳಿಗೆ ಧಾರ್ಮಿಕ ಶಿಬಿರ ಇತ್ಯಾದಿಗಳನ್ನು ನಡೆಸುತ್ತ ಮಾದರಿಯ ಸಂಘವಾಗಿದೆ.

“ನಾರಿಯ ಜೀವನ ತ್ಯಾಗ ಬಲದಾನಗಳ ದೀರ್ಘ ತಪಸ್ಸು” 4ನೇ ಪುಟದಿಂದ ಮಕ್ಕಳಿಗೆ ಸಂಸ್ಕಾರ ನೀಡುವುದಿಲ್ಲವೋ ಅವಳು ಮಕ್ಕಳ ಶತ್ರುವಾಗಿದ್ದಾಳೆ. ಒಬ್ಬ ನಾರಿ ಸಾವಿರ ಶಿಕ್ಷಕರಿಗೆ ಸಮಾನಳಾಗಿದ್ದಾಳೆ. ಮಕ್ಕಳನ್ನು ಕೇವಲ ಆಸ್ತಿಯ ಉತ್ತರಾಧಿಕಾರಿಗಳನ್ನಾಗಿ ಮಾಡದೇ ಅವರನ್ನು ಸಂಸ್ಕಾರದ ಉತ್ತರಾಧಿಕಾರಿಯಾಗಿ ಮಾಡಬೇಕು” ಎಂದರು.

ಬಾಲಾಚಾರ್ಯ ಶ್ರೀ ಸಿದ್ದಸೇನರು, ಏಲಾಚಾರ್ಯ ಶ್ರೀ ನಿಜಾನಂದಸಾಗರರು, ಮುನಿಶ್ರೀ ಪ್ರಸಂಗಸಾಗರರು ಪ್ರವಚನ ನೀಡಿದರು. ಶ್ರೀ ಮಹಾವೀರ ಸೂಜಿ ಪರಿವಾರದವರು ಮುನಿವರ್ಯರ ಪಾದಪೂಜೆ ನೆರವೇರಿಸಿದರು. ಹೋತಪೇಟೆ ಪರಿವಾರದವರು ಶಾಸ್ತ್ರದಾನ ಮಾಡಿದರು. ದಿಗಂಬರ ಜೈನ ಸಮಾಜದ ಅಧ್ಯಕ್ಷ ಅಜಿತ ದಿನಕರ ಹಾಗೂ ಪದಾಧಿಕಾರಿಗಳು ಉಪಸ್ಥಿತರಿದ್ದರು. ಧಾರವಾಡ ಜಿಲ್ಲೆಯ ವಿವಿಧ ಜೈನ ಮಹಿಳಾ ಸಂಘಟನೆಗಳ ಸದಸ್ಯರು ಪಾಲ್ಗೊಂಡಿದ್ದರು. ಶ್ರೀಮತಿ ತ್ರಿಶಲಾ ವಾಲಗತ್ತಿ ಕಾರ್ಯಕ್ರಮವನ್ನು ನಿರೂಪಿಸಿದರು.

ಜ. 17 ರಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಸಾಮಾಜಿಕ ಚಿಂತನ-ಮಂಥನ ಕಾರ್ಯಕ್ರಮವು ಜರುಗಿತು. ಈ ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ದಿಗಂಬರ ಜೈನ ಸಮಾಜದ ಶ್ರೀ ಅಜಿತ ದಿನಕರರವರು ವಹಿಸಿದ್ದರು.

**ವಜ್ರ ಮಹೋತ್ಸವ-ಲಘು ಪಂಚಕಲ್ಯಾಣ ಅನಂತನೋಂಪಿ ಉದ್ಘಾಟನೆ**

ಹಾವೇರಿ : ಇಲ್ಲಿಯ ಭಗವಾನ್ ಶ್ರೀ 1008 ನೇಮಿನಾಥ ದಿಗಂಬರ ಜೈನ ಮಂದಿರದ 75ನೇ ವರ್ಷದ ವಜ್ರ ಮಹೋತ್ಸವ, ಶ್ರೀ ಅನಂತನಾಥ ಸ್ವಾಮಿ ಲಘು ಪಂಚಕಲ್ಯಾಣ ಪ್ರತಿಷ್ಠಾಪನಾ ಮಹೋತ್ಸವವು ಫೆ. 19 ರಿಂದ 22 ರವರೆಗೆ ನಾಲ್ಕು ದಿನಗಳ ಕಾಲ ನಡೆಯಲಿದೆ. ಫೆ. 21 ಮತ್ತು 22 ರಂದು ಶ್ರೀ ಅನಂತನೋಂಪಿ ಉದ್ಘಾಟನೆಯು ನಡೆಯಲಿದೆ.

ಮುನಿಶ್ರೀ ಪುಣ್ಯಸಾಗರ ಮಹಾರಾಜರು, ಮುನಿಶ್ರೀ ವೀರಸಾಗರ ಮಹಾರಾಜರುಗಳವರ ಸಾನಿಧ್ಯ ಹಾಗೂ ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಸೋಂದಾ ಮಠದ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹಾಗೂ ಸಿಂಹನಗದ್ದೆಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ನಡೆಯಲಿದೆ. ವಜ್ರ ಮಹೋತ್ಸವ ನೆನಪಿನಲ್ಲಿ ನಿರ್ಮಿಸಲಾಗಿರುವ ಕಟ್ಟಡಗಳ ಉದ್ಘಾಟನೆ, ಸ್ಮರಣ ಸಂಚಿಕೆ ಬಿಡುಗಡೆ, ಪುಸ್ತಕಗಳ ಬಿಡುಗಡೆ, ರಸಪ್ರಶ್ನೆ ಕಾರ್ಯಕ್ರಮ, ಧಾರ್ಮಿಕ ಸಭೆ, ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆಯಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ ದೂ: 9845782108, 9611484098.

|| ಭಗವಾನ್ ಶ್ರೀ ಪಾರ್ಶ್ವನಾಥಾಯ ನಮಃ || || ಜಗದ್ಗುರು ಶ್ರೀ ಪದ್ಮನಾಭ ದೇವಿ ನಮಃ ||



ಅತಿಶಯ ಶ್ರೀಕ್ಷೇತ್ರ ಹೊಂಬುಜ

ಶ್ರೀಮುಖ ಪತ್ರಿಕೆ

ಸ್ವಸ್ತಿ ಶ್ರೀ ಶ್ರೀಮದ್ರಾಯರಾಜಗುರು ಭೂಮಂಡಲಾಚಾರ್ಯವರ್ಯ, ಮಹಾವಾದವಾದೀಶ್ವರರಾಯ ವಾದಿಪಿತಾಮಹ, ಸಕಲವಿದ್ವಜ್ಜನ ಸಾರ್ವಭೌಮಾದ್ಯನೇಕಾನ್ಯರ್ಥ ಬಿರುದಾವಳಿ ವಿರಾಜಮಾನರುಂ, ಶ್ರೀ ಮತ್ಯುಂದಕುಂದಾನ್ಯಯ, ಸರಸ್ವತೀಗಚ್ಚ, ಶ್ರೀ ಪದ್ಮಾವತೀದೇವೀ ಲಬ್ಧವರ ಪ್ರಸನ್ನರುಂ, ಉತ್ತರ ಮಧುರಾಧೀಶ್ವರ ಚನದತ್ತರಾಯ ಜೀವರಕ್ತಾ ಪಾಲಕರುಂ, ಕಲಿಕುಂಡ ಯಂತ್ರಾರಾಧಕರುಂ, ಸುವರ್ಣಕಲಶ ಪ್ರತಿಷ್ಠಾಪನಾಚಾರ್ಯರುಂ, ಶ್ರೀ ಜಿನಮತಕಮಲವನ ಹಂಸಾಯಮಾನರುಂ, ಶ್ರೀ ಮನ್ನಿಜಘಟಿಕ ಸ್ಥಾನ ಡಿಲ್ಕಿ, ಮಲಯಾದ್ರಿ, ವಿಜಯನಗರ, ವರಂಗ, ಪಟ್ಟಪೊಂಬುಚ್ಚ ಚತುಸ್ಪದ್ಯ ಸಂಹಾಸನಾಧೀಶ್ವರರುಂ, ಶ್ರೀಮತ್ ಸಿದ್ಧಾಂತಕೀರ್ತಿ ಭಟ್ಟಾರಕಸ್ವಾಮಿ ಪಟ್ಟಾಂಭೋಜ ದಿವಾಕರರಾಯಮಾನರುಂ, ಶ್ರೀ ವಿದ್ಯಾನಂದಸ್ವಾಮಿ ಪಟ್ಟಾಂಭೋಜ ದಿವಾಕರರುಂ,



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾನ್ಯಾಮಿಗಳವರು ಕಳುಹಿಸಿರುವ ನಿರೂಪ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪರಂಪರಾನುಗತವಾಗಿ ನೆರವೇರಿಸಿಕೊಂಡು ಬಂದಿರುವ

ಭಗವಾನ್ ಶ್ರೀ 1008 ಪಾರ್ಶ್ವನಾಥ ತೀರ್ಥಂಕರರ ಮತ್ತು ಮಹಾಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ಅಮ್ಮನವರ ವಾರ್ಷಿಕ ರಥಯಾತ್ರಾ ಮಹೋತ್ಸವ

ಶ್ರೀಮನ್ಮಥನಾಮ ಸಂವತ್ಸರದ ಫಾಲ್ಗುಣ ಮಾಸ ಕೃಷ್ಣಪಕ್ಷ ಪಂಚಮಿಯಿಂದ ಫಾಲ್ಗುಣಮಾಸ ಕೃಷ್ಣಪಕ್ಷ ನವಮಿಯ ದಿನಾಂಕ 28-03-2016 ರಿಂದ 02-04-2016 ರ ವರೆಗೆ ನೆರವೇರಿರುವುದು.

(ದಿನಾಂಕ 25-03-2016 ರಿಂದ 27-03-2016 ರ ವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು)

Table with 3 columns and 4 rows of dates and events. Each cell contains a date, day, and a brief description of the event or festival. Includes sub-sections for 'ನಾಗವಾಹನೋತ್ಸವ', 'ಸಿಂಹವಾಹನೋತ್ಸವ', 'ಬೆಟ್ಟ ರಥೋತ್ಸವ', 'ಮಹಾರಥೋತ್ಸವ', and 'ಕುಂಕುಮೋತ್ಸವ'.

01) 31-03-2016ರ ಗುರುವಾರ (ಮಹಾರಥೋತ್ಸವ ದಿವಸ) ಬೆಳಗಿನ ಉಪಹಾರದ ವ್ಯವಸ್ಥೆಯನ್ನು ಶ್ರೀಮತಿ ಸೌಸಂಗೀತಾ ಮನೋಜ ಪಾಟ್ಕಿ ಇಂಫಾಲ-ಮಣಿಪುರ ಪರಿವಾರದ ವತಿಯಿಂದ ಏರ್ಪಡಿಸಲಾಗಿದೆ. 02) 01-04-2016 ರ ಶುಕ್ರವಾರ (ಮಹಾಭಷೇಕದ ದಿವಸ) ಬೆಳಗಿನ ಉಪಹಾರದ ವ್ಯವಸ್ಥೆಯನ್ನು ಕೊಪ್ಪಳ ಜಿಲ್ಲಾ ಜೈನ ಸಮಾಜದ ವತಿಯಿಂದ ಏರ್ಪಡಿಸಲಾಗಿದೆ. 03) ತ್ಯಾಗಿಗಳ ಆಹಾರ ದಾನದ ವ್ಯವಸ್ಥೆ: ಶ್ರೀ ರವಿಕಿರಣ ಬಾಬುಗೊಂಡ ಪಾಚೋರೆ, ಸಾ|| ಸಾಂಗ್ಲಿ, ಮಹಾರಾಷ್ಟ್ರ.

ವಿ.ಸೂ. : ಭಕ್ತಾದಿಗಳು ತಮ್ಮ ಕಾರಣಿಯನ್ನು ಎಂ.ಓ/ಬ್ಯಾಂಕ್ ಡ್ರಾಫ್ಟ್/ಚೆಕ್ ಮೂಲಕ ಕಳುಹಿಸಿಕೊಡಬಹುದು. ಶ್ರೀ ಹೊಂಬುಜ ಜೈನಮಠ, ಅಂಚೆ : ಹುಂಚ - 577 436 ಹೊಸನಗರ ತಾ||, ಶಿವಮೊಗ್ಗ ಜಿಲ್ಲೆ ಫೋನ್ : 08185-262722, 262209

ಗುರುದೇವ

GURUDEVA MONTHLY RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ

ವ್ಯವಸ್ಥಾಪಕರು, 'ಗುರುದೇವ' ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬